



ੴ ਸਤਿਗੁਰੂ ਪ੍ਰਸਾਦਿ ।



ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 334

ਨਾਨਕ ਸੋ ਪੜ੍ਹਿਆ ਤ ਬੀਨਾ,
ਜਿਸੁ ਰਾਮੁ ਨਾਮੁ ਗਲਿ ਹਾਰੁ

**ਗੁਰੂ ਸਿਖ ਵਿਚਾਰ ਧਾਰਾ
ਦੇ ਕੁਝ ਵਿਸ਼ੇਸ਼ ਨਿਰਣੈ**

ਲੇਖਕ

ਕੈਪਟਨ ਨਸੀਬ ਸਿੰਘ

ਰੋਜ਼ਬੇਰੀ ਐਵੇਨੀਊ, ਮੈਨਰ ਪਾਰਕ, ਲੰਡਨ ਯੂ. ਕੇ.

ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ ।

ਡਾਕ ਘਰ ਸਨੌਰ ਪਟਿਆਲਾ ।

ਪੰਜਾਬ ਇੰਡੀਆ

ਮੁੱਲ 90 ਪੈਸੇ

ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ

ਇਸ ਮਿਸ਼ਨ ਵਲੋਂ 1963 ਤੋਂ ਲੈ ਕੇ ਹੁਣ ਤਕ 330 ਟ੍ਰੈਕਟ ਅਤੇ ਦਸ ਕੁ ਵਡੇਰੇ ਪੁਸਤਕ ਪ੍ਰਕਾਸ਼ਤ ਹੋਏ ਹਨ ਅਤੇ ਇਹ ਸੇਵਾ ਵਧੇਰੇ ਉਤਸ਼ਾਹ ਨਾਲ ਜਾਰੀ ਹੈ। 1988 ਤੋਂ ਸਾਲ ਭਰ ਵਿਚ ਵੀਹ ਟ੍ਰੈਕਟ ਪ੍ਰਕਾਸ਼ਤ ਕਰਨਾ ਮਿਥਿਆ ਗਿਆ ਹੈ ਸਾਲਾਨਾ ਚੰਦਾ ਵੀਹ ਰੁਪੈ ਅਤੇ ਜੀਵਨ ਪ੍ਰਯੰਤ ਇਕੋ ਵਾਰ ਦੇਣ ਯੋਗ ਚੰਦਾ 150 ਰੁਪੈ ਹੈ। ਪਰਦੇਸ਼ ਲਈ 300 ਰੁਪੈ ਅਤੇ ਹਵਾਈ ਡਾਕ ਲਈ 500 ਰੁਪੈ ਹੈ। ਹਰ ਮੈਂਬਰ ਨੂੰ ਟ੍ਰੈਕਟ ਫਰੀ ਜਾਂਦਾ ਹੈ।

ਮਿਸ਼ਨ ਵਲੋਂ ਹਿੰਦੀ ਵਿਚ ਟ੍ਰੈਕਟ ਪ੍ਰਕਾਸ਼ਤ ਕਰ ਕੇ ਨਾਗਪੁਰ ਦੇ ਗਿਰਦੋ ਨਵਾਹ ਵਿਚ ਵਸਦੇ ਦੋ ਕ੍ਰੋੜ ਦੇ ਲਗਭਗ ਵਣਜਾਰੇ ਸਿਕਲੀਗਰ ਆਦਿ ਜਾਤੀਆਂ ਵਿਚ ਵੰਡਣ ਲਈ 'ਗੁਰੂ ਨਾਨਕ ਬੈਕ-ਵਰਡ ਕਲਾਸਜ ਸੇਵਾ ਸਮਾਜ' ਨੂੰ ਭੇਜੇ ਜਾਂਦੇ ਹਨ। ਇਹ ਸਮਾਜ ਕਈ ਬਰਸਾਂ ਤੋਂ ਇਸ ਇਲਾਕੇ ਵਿਚ ਗੁਰਮਤਿ ਪ੍ਰਚਾਰ ਦੀ ਸੇਵਾ ਨਿਬਾਹ ਰਿਹਾ ਹੈ।

ਇਸ ਤੋਂ ਇਲਾਵਾ ਗੁਰੂ ਨਾਨਕ ਦੇਵ ਮਿਸ਼ਨ ਕਾਲਜ ਵਿਦਿ-ਆਰਥੀਆਂ ਦੇ ਸਾਲਾਨਾ ਧਾਰਮਕ ਇਮਤਿਹਾਨ ਲੈ ਕੇ ਜੇਤੂ ਵਿਦਿ-ਆਰਥੀਆਂ ਨੂੰ ਕੈਸ਼ ਤੇ ਪੁਸਤਕ ਇਨਾਮ ਦੇਂਦਾ ਹੈ, ਜਿਨ੍ਹਾਂ ਦੀ ਘਟੋ ਘਟ ਗਿਣਤੀ ਸਾਲ ਅੰਦਰ 88 ਹੈ।

ਸਕਤਰ

ੴ ਸਤਿਗੁਰੂ ਪਸਾਦਿ ।

‘ਕਹੁ ਨਾਨਕ ਕਰਤੇ ਦੀਆਂ ਬਾਤਾਂ’

ਵਾਹਿਗੁਰੂ ਅਗੇ ਅਰਦਾਸ ਜਾਂ ਬੇਨਤੀ ਕਰਨ ਤੋਂ ਪਹਿਲਾਂ ਜੀਵ ਅਪਣੇ ਅਪਣੇ ਮਨਾਂ ਵਿਚ ਸੋਚਦੇ ਹਨ ਕਿ ਉਨ੍ਹਾਂ ਦੀਆਂ ਅਰਦਾਸਾਂ ਦੀ ਸ਼ਬਦਾਵਲੀ ਕੀ ਹੋਵੇ । ਆਮ ਦੇਖਣ ਵਿਚ ਆਉਂਦਾ ਹੈ ਕਿ ਸਾਡੀਆਂ ਅਰਦਾਸਾਂ ਦੇ ਬਹੁਤੇ ਸ਼ਬਦ ਤਾਂ ਕਿਤੋਂ ਉਧਾਰੇ ਲੈ ਕੇ ਰਟਾਏ ਹੁੰਦੇ ਹਨ, ਜਿਹੜੇ ਬਿਨਾਂ ਸਮਝੇ ਰਸਮੀ ਤੌਰ ਤੇ ਸਾਡੀਆਂ ਸੋਚਾਂ ਵਿਚ ਅਟਕੇ ਹੋਏ ਹੁੰਦੇ ਹਨ । ਅਸੀਂ ਉਨ੍ਹਾਂ ਸ਼ਬਦਾਂ ਨੂੰ ਰਿਵਾਜ ਅਨੁਸਾਰ ਬਦਲ ਨਹੀਂ ਸਕਦੇ ! ਅਰਦਾਸ ਦੇ ਕੁਛ ਹੋਰ ਸ਼ਬਦ ਸਮੇਂ ਅਤੇ ਸਥਿਤੀ ਅਨੁਸਾਰ ਬਦਲ ਕੇ ਮਿੱਥੇ ਢੰਗ ਨਾਲ ਵਰਤੇ ਜਾਂਦੇ ਹਨ ।

ਅਰਦਾਸਾਂ ਵਿਚ ਕਦੇ ਵਾਹਿਗੁਰੂ ਕੋਲੋਂ ਨਿੱਜੀ, ਪ੍ਰੀਵਾਰਕ ਸਮਾਜਿਕ ਅਥਵਾ ਦੁਨੀਆਦਾਰੀ ਦੀਆਂ ਇੱਛਾਵਾਂ ਦੀ ਪੂਰਤੀ ਦੀਆਂ ਮੰਗਾਂ ਹੁੰਦੀਆਂ ਹਨ, ਕਦੇ ਕਿਸੇ ਵਸਤੂ ਦੀ ਪ੍ਰਾਪਤੀ ਹੋਣ ਤੇ ਵਾਹਿਗੁਰੂ ਦਾ ਧੰਨਵਾਦ ਹੁੰਦਾ ਹੈ ਅਥਵਾ ਕਦੇ ਕਿਸੇ ਵਸਤੂ ਦੇ ਖੁਸ਼ ਜਾਣ ਸਮੇਂ ਵਾਹਿਗੁਰੂ ਦੇ ਭਾਣੇ ਨੂੰ ਮਿੱਠਾ ਕਰਕੇ ਮੰਨਣ ਦੀ ਸਮਰੱਥਾ ਦਾ ਦਾਨ ਮੰਗਿਆ ਜਾਂਦਾ ਹੈ । ਇਸ ਪ੍ਰਕਾਰ ਹੋਰ ਕਈ ਪ੍ਰਯੋਜਨਾਂ ਦੇ ਸ਼ਬਦ ਮਿਥੇ ਮਿਥਾਏ ਹੁੰਦੇ ਹਨ ਜਿਨ੍ਹਾਂ ਲਈ ਅਰਦਾਸਾਂ ਹੁੰਦੀ ਹਨ ।

ਇਹੋ ਜਿਹੀਆਂ ਅਰਦਾਸਾਂ ਅਤੇ ਬੇਨਤੀਆਂ ਜੀਵਾਂ ਦੇ ਅਪਣੇ ਨਿੱਜੀ ਮਤੱਥਾ ਦੀ ਪੂਰਤੀ ਲਈ ਹੁੰਦੀਆਂ ਹਨ । ਫੇਰ ਪਤਾ ਨਹੀਂ ਕਿ ਕਿਉਂ ਇਨ੍ਹਾਂ ਦੇ ਕਰਣ ਲਈ ਕਿਸੇ ਨਾ ਕਿਸੇ ਪ੍ਰਕਾਰ ਦੇ ਵਿਚੋਲੇ ਦਲਾਲ, ਅਥਵਾ

ਏਜੰਟ ਵਰਤੇ ਜਾਂਦੇ ਹਨ । ਕੀ ਅਸੀਂ ਆਪ ਸਿੱਧੇ ਸੋਹੇ ਵਾਹਿਗੁਰੂ ਅੱਗੇ ਅਪਣੀ ਨਿੱਜੀ ਅਰਦਾਸ ਅਥਵਾ ਬੇਨਤੀ ਨਹੀਂ ਕਰ ਸਕਦੇ । ਕੀ ਵਾਹਿਗੁਰੂ ਵਿਚੋਲੇ ਬਿਨਾਂ ਸਾਡੀਆਂ ਅਰਦਾਸਾਂ ਪ੍ਰਵਾਨ ਨਹੀਂ ਕਰੇਗਾ ।

ਵਿਚੋਲੇ ਦੀ ਗੱਲ ਦੇ ਨਾਲ ਇਕ ਹੋਰ ਬੜਾ ਭੁਲੇਖਾ ਕਈ ਜੀਵਾਂ ਦੇ ਮਨਾਂ ਵਿਚ ਟਿਕਿਆ ਹੋਇਆ ਹੁੰਦਾ ਹੈ । ਸਿਖਾਂ ਦੀਆਂ ਦਸਮੀ ਅਰਦਾਸਾਂ ਆਮ ਕਰਕੇ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਸਨਮੁਖ ਖੜੋ ਕੇ ਕੀਤੀਆਂ ਜਾਂਦੀਆਂ ਹਨ । ਇਹ ਅਰਦਾਸਾਂ ਅਸਲ ਵਿਚ ਵਾਹਿਗੁਰੂ ਨੂੰ ਸੰਬੰਧਨ ਕੀਤੀਆਂ ਜਾਂਦੀਆਂ ਹਨ । ਪਰੰਤੂ ਬਹੁਤੇ ਜੀਵ ਇਹੋ ਸਮਝੀ ਬੈਠੇ ਹਨ ਕਿ ਇਹੋ ਅਰਦਾਸ ਗੁਰੂ ਗ੍ਰੰਥ ਸਾਹਿਬ ਨੂੰ ਸੰਬੰਧਤ ਕੀਤੀ ਗਈ ਹੈ ਇਥੋਂ ਤਾਂਈਂ ਸੁਣਿਆ ਗਿਆ ਹੈ ਕਿ ਕਈ ਜੀਵ ਗੁਰੂ ਗ੍ਰੰਥ ਸਾਹਿਬ ਨੂੰ ਹੀ ਵਾਹਿਗੁਰੂ ਸਮਝਦੇ ਹਨ । ਗੁਰੂ ਗ੍ਰੰਥ ਸਾਹਿਬ ਤਾਂ ਇਹੋ ਜਿਹੇ ਅਨਮੋਲ ਉਪਦੇਸ਼ਾਂ ਦਾ ਭੰਡਾਰ ਹੈ ਜਿਨ੍ਹਾਂ ਉੱਤੇ ਅਮਲ ਕਰਨ ਨਾਲ ਵਾਹਿਗੁਰੂ ਦੀ ਮਿਹਰ ਦਵਾਰਾ ਕਿਸੇ ਸਮੇਂ ਜੀਵ ਆਪ ਵਾਹਿਗੁਰੂ ਵਰਗਾ ਬਣ ਸਕਦਾ ਹੈ ਇਨ੍ਹਾਂ ਉਪਦੇਸ਼ਾਂ ਨੂੰ ਵਾਹਿਗੁਰੂ ਸਮਝਣਾ ਬੜਾ ਭੁਲੇਖਾ ਹੈ । ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਖੜੋ ਕੇ ਅਸੀਂ ਕੇਵਲ ਉਸ ਦੇ ਉਪਦੇਸ਼ਾਂ ਦਾ ਹੀ ਸਤਕਾਰ ਕਰਦੇ ਹਾਂ ਜਿਨ੍ਹਾਂ ਰਾਹੀਂ ਅਸੀਂ ਵਾਹਿਗੁਰੂ ਨਾਲ ਸੰਪਰਕ ਸਥਿਤ ਕਰ ਸਕਦੇ ਹਾਂ ! ਇਨ੍ਹਾਂ ਉਪਦੇਸ਼ਾਂ ਦਾ ਅਥਵਾ ਗੁਰੂ ਗ੍ਰੰਥ ਸਾਹਿਬ ਦਾ ਅਸਲੀ ਸਤਕਾਰ ਕਰਨ ਦਾ ਇੱਕੋ ਇੱਕ ਅਸਲੀ ਢੰਗ ਇਹ ਹੈ ਕਿ ਇਨ੍ਹਾਂ ਸਭ ਉਪਦੇਸ਼ਾਂ ਨੂੰ ਭਲੀ ਭਾਂਤ ਸਮਝਿਆ ਜਾਵੇ ਅਤੇ ਇਸ ਸੋਝੀ ਨੂੰ ਮਨਾਂ ਵਿਚ ਵਸਾ ਕੇ ਇਨ੍ਹਾਂ ਉਪਰ ਅਮਲ ਕੀਤਾ ਜਾਵੇ ਇਸ ਢੰਗ ਤੋਂ ਬਿਨਾਂ ਹੋਰ ਸਭ ਬੇਅਰਥ ਹਨ । ਕੋਈ ਭੀ ਲਾਭ ਨਹੀਂ ਪਹੁੰਚ ਸਕੇਗਾ । ਆਓ, ਆਪਾ ਗੁਰੂ ਗ੍ਰੰਥ ਸਾਹਿਬ ਦੇ ਕੁਛ ਉਪਦੇਸ਼ਾਂ ਉੱਤੇ ਵਿਚਾਰ ਕਰੀਏ ਜਿਹੜੇ ਵਾਹਿਗੁਰੂ ਅੱਗੇ ਅਰਦਾਸ ਕਰਨ ਨਾਲ ਸੰਬੰਧਤ ਹਨ । ਵਿਚੋਲੇ ਕੋਲੋਂ ਅਰਦਾਸ ਕਰਾਉਣ ਦੇ ਸੰਬੰਧ ਵਿਚ ਦੱਸਿਆ ਗਿਆ ਹੈ :-

‘ਵਿਚੁ ਨ ਕੋਈ ਕਰਿ ਸਕੈ ਕਿਸ ਬੈ ਰੋਵਹਿ ਰੋਜ ।

ਬਾਰਾਮਹਾ ਮਾਝ ਮ: ਪ੍ਰ

ਪੰਨਾ 135

ਜੀਵ ਆਪ ਸਿਧੇ ਸੌਂਹੇ ਅਪਣੀ ਅਰਦਾਸ ਵਾਹਿਗੁਰੂ ਪਾਸ ਕਰੇ ਕਿਸੇ ਹੋਰ ਕੋਲ ਅਰਦਾਸ ਕਰਾਉਣ ਦੀ ਉਕੀ ਹੀ ਕੋਈ ਭੀ ਲੋੜ ਨਹੀਂ ਰਹਿੰਦੀ ਇਸ ਕੰਮ ਵਿਚ ਕੋਈ ਭੀ ਵਿਚੋਲਾ ਕੁਛ ਭੀ ਨਹੀਂ ਕਰ ਸਕਦਾ ਹੋਰ ਕਿਸੇ ਕੋਲ ਰੋਣਾ ਰੋਣ ਦੀ ਲੋੜ ਨਹੀਂ ਹੈ ।

‘ਜਿਸ ਮਾਨੁਖ ਪਾਹਿ ਕਰਉ ਬੇਨਤੀ ਸੋ ਅਪਨੈ ਦੁਖਿ ਭਰਿਆ’

ਗੁਜਰੀ ਮ: 5

ਪੰਨਾ 497

ਅਪਣੇ ਦੁਖ ਨਿਵਿਰਤ ਕਰਾਉਣ ਲਈ ਜੋ ਕੋਈ ਜੀਵ ਕਿਸੇ ਹੋਰ ਮਨੁਖ ਕੋਲ ਕੋਈ ਬੇਨਤੀ ਕਰਦਾ ਹੈ, ਉਸਨੂੰ ਜਾਣ ਲੈਣਾ ਚਾਹੀਦਾ ਹੈ ਕਿ ਜਿਸ ਜਿਸ ਮਨੁਖ ਕੋਲ ਭੀ ਉਹ ਜਾਵੇ ਉਹ ਸਭ ਆਪਣੇ-2 ਦੁਖਾਂ ਵਿਚ ਭਰੇ ਹੋਏ ਹਨ । ਜਦ ਉਹ ਆਪਣੇ ਦੁਖ ਆਪ ਦੂਰ ਨਹੀਂ ਕਰ ਸਕਦੇ ਤਾਂ ਉਹ ਕਿਸੇ ਹੋਰ ਦੁਖਾਂ ਸੰਬੰਧੀ ਕੀ ਕਰ ਸਕਦੇ ਹਨ ।

ਗੁਰੂ ਗ੍ਰੰਥ ਸਾਹਿਬ ਵਿਚ ਥਾਂ ਥਾਂ ਉਦਾਹਰਣਾਂ ਰਾਹੀਂ ਦੱਸਿਆ ਗਿਆ ਹੈ ਕਿ ਜੀਵ ਕਿਵੇਂ ‘ੜੁ’ ਤੈਨੂੰ ਅਤੇ ਤੇਰਾ ਆਦਿ ਸ਼ਬਦਾਂ ਦੀ ਵਰਤੋਂ ਕਰਕੇ ਵਾਹਿਗੁਰੂ ਨੂੰ ਇੰਝ ਸੰਬੋਧਨ ਕਰਕੇ ਅਰਦਾਸਾਂ ਕਰੇ ਜਿਵੇਂ ਕਿ ਵਾਹਿਗੁਰੂ ਦੇ ਸਨਮੁਖ ਉਹ ਖੜਾ ਬੇਨਤੀਆਂ ਕਰਦਾ ਹੈ । ਅਪਣੇ ਮਨ ਵਿਚ ਉਹ ਇਹ ਅਨੁਭਵ ਕਰੇ ਕਿ ਉਹ ਵਾਹਿਗੁਰੂ ਨਾਲ ਸਿੱਧੀ ਸੌਂਹੀ ਗਲ ਕਰ ਰਿਹਾ ਹੈ ।

ਆਮ ਜੀਵ ਅਰਦਾਸਾਂ ਅਤੇ ਬੇਨਤੀਆਂ ਦੇ ਸੰਬੰਧ ਵਿਚ ਇਹ ਸਮਝਦੇ ਹਨ ਕਿ ਇਨ੍ਹਾਂ ਰਾਹੀਂ ਉਹ ਆਪਣੀਆਂ ਨਿਜੀ ਅਥਵਾ ਹੋਰ ਕਿਸੇ ਭੀ ਪ੍ਰਕਾਰ ਦੀਆਂ ਮੰਗਾਂ ਵਾਹਿਗੁਰੂ ਕੋਲੋਂ ਮੰਗਦੇ ਹਨ । ਪਰ ਸਾਨੂੰ ਇਹ ਜਾਣ ਲੈਣਾ ਚਾਹੀਦਾ ਹੈ ਕਿ ਵਾਹਿਗੁਰੂ ਕੋਲੋਂ ਮੰਗਾਂ ਮੰਗਣ ਲਈ ਸਾਨੂੰ ਉਸ ਨਾਲ ਸਿੱਧਾ ਸੌਂਹਾਂ ਸੰਪਰਕ ਸਥਿਤ ਕਰਨਾ ਚਾਹੀਦਾ ਹੈ । ਪ੍ਰੰਤੂ ਵਾਹਿਗੁਰੂ ਕੋਲੋਂ ਅਰਦਾਸਾਂ ਕਰਣ ਅਥਵਾ ਕਰਾਉਣ ਦਾ ਸਾਡਾ ਢੰਗ ਹੀ ਇਹੋ ਜਿਹਾ ਹੁੰਦਾ ਹੈ ਕਿ ਇਨ੍ਹਾਂ ਰਾਹੀਂ ਵਾਹਿਗੁਰੂ ਨਾਲ ਮੇਲ ਨਹੀਂ ਹੋ ਸਕਦਾ ਹੈ । ਇਸ ਦਾ ਕਾਰਣ ਇਹ ਹੈ ਕਿ ਸਾਡੀਆਂ ਅਰਦਾਸਾਂ ਦੇ ਸ਼ਬਦ ਸਾਡੇ ਆਪਣੇ ਮਨ ਦੇ ਸੰਚੇ ਹੋਏ ਆਪਣੇ ਸ਼ਬਦ ਨਹੀਂ ਹੁੰਦੇ । ਜਾਂ ਤਾਂ ਕਿਤੇ ਪੜ੍ਹ ਪੜ੍ਹਾ ਕੇ ਅਥਵਾ ਸੁਣ

ਸੁਣਾ ਕੇ ਇਹ ਸਬਦ ਉਧਾਰੇ ਲੈ ਕੇ ਵਰਤੇ ਜਾਂਦੇ ਹਨ ਜਾਂ ਕਿਸੇ ਕੋਲੋਂ
ਅਰਦਾਸ ਕਰਾਉਣ ਵੇਲੇ ਸਬਦ ਕਿਸੇ ਹੋਰ ਦੇ ਮਨ ਵਿਚੋਂ ਨਿਕਲਦੇ ਹਨ ।
ਇਨ੍ਹਾਂ ਅਰਦਾਸਾਂ ਰਾਹੀਂ ਵਾਹਿਗੁਰੂ ਨਾਲ ਮੇਲ ਹੀ ਨਹੀਂ ਹੋ ਸਕਦਾ ਮੰਗਾਂ
ਪ੍ਰਵਾਨ ਹੋਣ ਦੀ ਜਾਂ ਗੱਲ ਰਹੀ ਇਕ ਪਾਸੇ ਜਦ ਮੇਲ ਨਹੀਂ ਹੋ ਸਕਿਆ
ਮੰਗਾਂ ਭੀ ਪੂਰੀਆਂ ਨਹੀਂ ਹੋਣੀਆਂ ਗੁਰੂ ਗ੍ਰੰਥ ਸਾਹਿਬ ਵਿਚ ਮਨ ਦੇ ਸੰਬੰਧ
ਵਿਚ ਜੀਵ ਦੀਆਂ ਮੰਗਾਂ ਦੀਆਂ ਉਦਾਹਰਣਾਂ ਬਹੁਤ ਮਿਲਦੀਆਂ ਹਨ, ਪਰੰਤੂ
ਸਰੀਰ ਅਥਵਾ ਮਾਇਆ ਦੇ ਪਸਾਰੇ ਦੇ ਸੰਬੰਧ ਵਿਚ ਮੰਗਾਂ ਮਾਣੀਆਂ
ਵਰਜੀਆਂ ਹਨ । ਜਿਹਾ ਕਿ ਦੱਸਿਆ :

‘ਕਾਹੂ ਫਲ ਕੀ ਇਛਾ ਨਹੀ ਬਾਛੈ ॥ ਕੇਵਲ ਭਗਤਿ ਕੀਰਤਨ ਸੰਗਿ ਰਾਜੈ’
ਗਉੜੀ ਸੁਖਮਨੀ ਮ: 5 ਪੰਨਾ 274

ਜੀਵ ਆਪਣੇ ਮਨਾਂ ਵਿਚ ਕਿਸੇ ਪਕਾਰ ਦੀ ਇਛਿਆ ਨਾ ਲੋੜੇ ਅਥਵਾ ਨਾ
ਮੰਗੇ ॥ ਉਹ ਕੇਵਲ ਇਕੋ ਗੱਲ ਵਿਚ ਆਪਣੇ ਮਨਾਂ ਨੂੰ ਰਚਾ ਰਖਣ ।
ਉਹ ਹੈ ਵਾਹਿਗੁਰੂ ਦੀ ਭਗਤੀ ਅਤੇ ਉਸ ਦਾ ਜੱਸ ਕਰਨਾ । ਹੋਰ ਕੋਈ ਭੀ
ਮੰਗ ਨਾ ਹੋਵੇ ।

‘ਮੰਗਣਾ ਤਾ ਸਚੁ ਇਕੁ ਜਿਸੁ ਤੁਸਿ ਦੇਵੈ ਆਪਿ ॥’

ਮ: 5 ਗਉੜੀ ਕੀ ਵਾਰ ਮ: 5 ਪੰਨਾ 321

ਜੇ ਜੀਵ ਨੇ ਕੁਛ ਮੰਗਣਾ ਹੀ ਹੈ ਤਾਂ ਸਦਾ ਰਹਿਣ ਵਾਲੇ ਇਕੋ ਇਕ ਅਟਲ
ਵਾਹਿਗੁਰੂ ਨਾਲ ਮੇਲ ਦੀ ਮੰਗ ਮੰਗਣੀ ਲਾਭਦਾਇਕ ਹੈ ਕਿਉਂਕਿ
ਵਾਹਿਗੁਰੂ ਆਪਣੇ ਆਪ (ਅਣਮੰਗਿਆ) ਹੀ ਆਪਣੇ ਵਿਸ਼ੇਸ਼ ਸਿਹਰੇ
ਦੁਆਰਾ ਸਭ ਨੂੰ ਦੇਈ ਜਾਂਦਾ ਹੈ ।

‘ਧਨੁ ਨਹੀ ਬਾਛਹਿ ਸੁਰਗੁ ਨ ਆਛਹਿ ॥

ਅਤਿ ਪ੍ਰਿਅ ਪ੍ਰੀਤਿ ਸਾਧ ਰਜ ਜਾਚਹਿ ॥’

ਪਉੜੀ, ਗਉੜੀ ਬਾਵਨ ਅਖਰੀ ਮ: 5 ਪੰਨਾ 251

ਜੀਵ ਧਨ ਨਹੀਂ ਲੋੜਦਾ ਅਤੇ ਸੁਰਗ ਭੀ ਨਹੀਂ ਮੰਗਦਾ । ਉਹ

ਆਪਣੇ ਅੱਤ ਪਿਆਰੇ ਵਾਹਿਗੁਰੂ ਦੇ ਚਰਨਾਂ ਦੀ ਧੂੜ ਮੰਗਦਾ ਹੈ
ਉਹ ਵਾਹਿਗੁਰੂ ਤਾਂ ਕੁਝ ਬਾਨ ਹੋ ਕੇ ਉਸ ਦੇ ਹੁਕਮ ਅਤੇ ਉਸਦੀ
ਤਜ਼ਾ ਅਨੁਸਾਰ ਅਪਣਾ ਜੀਵਨ ਬਤੀਤ ਕਰਦਾ ਹੈ ।

‘ਪ੍ਰਭੂ ਛੇਡਿ ਹੋਰੁਜਿ ਮੰਗਣਾ ਸਭ ਬਿਖਿਆ ਰਸ ਛਾਰੁ ॥

ਸਲੋਕ ਮ: 5, ਰਾਮ ਕਲੀ ਕੀ ਵਾਰ ਮ: 5 ਪੰਨਾ 962
ਵਾਹਿਗੁਰੂ ਨਾਲ ਮੇਲ ਦੀ ਮੰਗ ਤੋਂ ਛੁਟ ਹੋਰ ਕੋਈ ਵੀ ਮੰਗ ਮੰਗੀ ਜਾਵੇ
ਉਹ ਦੀਆਂ ਸਭ ਮੰਗਾਂ ਵਿਸ਼ ਸਮਾਨ ਹਨ ਅਤੇ ਮੁਆਹ ਸਮਾਨ ਹਨ ਭਾਵ
ਉਨ੍ਹਾਂ ਤੋਂ ਲਾਭ ਤਾਂ ਕੀ ਹੋਣਾ ਹੈ ਹਾਨੀ ਅਵੱਸ ਹੋਵੇਗੀ ।

‘ਵਿਣੁ ਤੁਧੁ ਹੋਰੁਜਿ ਮੰਗਣਾ ਸਿਰ ਦੁਖਾ ਕੰ ਦੁਖ ॥

ਦੇਹਿ ਨਮੁ ਸੰਤੋਖੀਆ ਉਤਰੰ ਮਨ ਕੀ ਭੁਖ ॥

ਮ: 5 ਰਾਮ ਕਲੀ ਵਾਰ ਮ: 5 ਪੰਨਾ 956

ਹੋ ਵਾਹਿਗੁਰੂ । ਤੇਰੇ ਨਾਲ ਮੇਲ ਦੀ ਮੰਗ ਤੋਂ ਛੁਟ ਹੋਰ ਕੋਈ ਭੀ ਮੰਗ
ਮੰਗੀ ਜਾਵੇ ਤਾਂ ਉਸ ਨਾਲ ਮਨ ਨੂੰ ਦੁਖਾਂ ਤੋਂ ਉਪਰ ਹੋਰ ਦੁਖ ਹੋਣਗੇ ।
ਕਦੇ ਭੀ ਸੁਖ ਅਥਵਾ ਮਨ ਦੀ ਸ਼ਾਂਤੀ ਨਹੀਂ ਮਿਲੇਗੀ । ਹੋ ਵਾਹਿਗੁਰੂ !
ਤੂੰ ਜੀਵਾਂ ਨੂੰ ਸੰਤੋਖ ਉਪਜਾਉਣ ਵਾਲਾ ਆਪਣੇ ਨਾਮ ਦੇ ਸਿਮਰਣ ਦਾ
ਦਾਨ ਹੀ ਦੇਹ ਜਿਸ ਨਾਲ ਮਨਾਂ ਦੀਆਂ ਭੁੱਖਾਂ ਅਥਵਾ ਤ੍ਰਿਸ਼ਨਾ ਮਿਟ
ਜਾਣ । ਕਿਸੇ ਹੋਰ ਨਾਲ ਮੇਲ ਸਥਾਪਿਤ ਕਰਨ ਲਈ ਉਸ ਨਾਲ ਸਿਧੀਆਂ
ਸੋਹੀਆਂ ਗੱਲਾਂ ਕੀਤੀਆਂ ਜਾਂਦੀਆਂ ਹਨ । ਗੱਲਾਂ ਕਰਨ ਤੋਂ ਬਿਨਾਂ ਮੇਲ
ਹੋ ਹੀ ਨਹੀਂ ਸਕਦਾ । ਵਾਹਿਗੁਰੂ ਨਾਲ ਮੇਲ ਕਰਨ ਲਈ ਭੀ ਉਸ
ਨਾਲ ਸਿਧੀਆਂ ਸੋਹੀਆਂ ਗੱਲਾਂ ਕਰਨੀਆਂ ਅਵੱਸ ਲੜੀਦੀਆਂ ਹਨ ।
ਕੀ ਅਰਦਾਸਾਂ ਵਿਚ ਅਸੀਂ ਆਪਣੇ ਮਨ ਵਿਚ ਉਸ ਨਾਲ ਕੋਈ ਗੱਲ
ਕਰਦੇ ਹਾਂ ? ਉਤਰ ਏਹ ਹੈ ਕਿ ਅਸੀਂ ਉਸ ਨਾਲ ਗੱਲਾਂ ਨਹੀਂ ਕਰਦੇ ।
ਸਾਨੂੰ ਚੇਤਾਵਨੀ ਦਿਤੀ ਗਈ ਹੈ ।

‘ਏਕਾ ਸੰਗਤਿ ਇਕਤੁ ਗ੍ਰਿਹਿ ਬਸਤੇ ਮਿਲਿ ਬਾਤ ਨ ਕਰਤੇ ਭਾਈ ॥

ਗਉੜੀ ਪ੍ਰਣੀਤ ਮ: 5 ਪੰਨਾ 205

ਇਸ ਤੁਕ ਰਾਹੀਂ ਜੀਵਾਂ ਨੂੰ ਝਾੜ ਪਾਈ ਗਈ ਹੈ ਕਿ 'ਹੇ ਜੀਵਾਤਮਾ ! ਤੇਰੀ ਇਕੋ ਇਕ ਵਾਹਿਗੁਰੂ ਨਾਲ ਸਦਾ ਸਦਾ ਲਈ ਸੰਗਤ ਹੋਂਦੀ ਰਹਿੰਦੀ ਹੈ ਭਾਵ ਕਿ ਵਾਹਿਗੁਰੂ ਸਦਾ ਤੇਰੇ ਅੰਗ ਸੰਗ ਰਹਿੰਦਾ ਹੈ ਅਤੇ ਤੁਸੀਂ ਦੋਵੇਂ ਸਦਾ ਇਕੋ ਹੀ ਗ੍ਰਿਹ (ਘਰ) ਵਿਚ ਰਹਿੰਦੇ ਹੋ । ਫੇਰ ਭੀ ਤੁਸੀਂ ਦੋਵੇਂ ਰਲ ਕੇ ਆਪੋ ਵਿਚੀਂ ਮਿਲ ਕੇ ਕੋਈ ਭੀ ਗੱਲ ਬਾਤ ਨਹੀਂ ਕਰਦੇ ਕਦੇ ਭੀ । ਤੁਹਾਨੂੰ ਆਪੋ ਵਿਚੀਂ ਗੱਲ ਬਾਤ ਜ਼ਰੂਰ ਹੀ ਕਰਨੀ ਚਾਹੀਦੀ ਹੈ । ਹੋਰ ਸੋਚਾਂ ਕਰਨ ਦੀ ਲੋੜ ਨਹੀਂ ਹੈ ਕਿਉਂਕਿ :

‘ਕਹੁ ਨਾਨਕ ਕਰਤੇ ਕੀਆ ਬਾਤਾ ਜੋ ਕਿਛੁ ਕਰਣਾ ਸੁ ਕਰਿ ਰਹਿਆ ॥’

ਸਲੋਕ ਮ: 1 ਆਸਾ ਕੀ ਵਾਰ ਮ: 1 ਪੰਨਾ 470

ਜਦ ਸਰਬ ਸ਼ਕਤੀਵਾਨ ਸਰਬ ਕਲਾ ਸਮਰੱਥ ਇਕੋ ਇਕ ਵਾਹਿਗੁਰੂ ਬ੍ਰਹਮੰਡ ਦੇ ਸਭ ਕੰਮ ਜਾਂ ਤਾਂ ਆਪੇ ਆਪ ਕਰ ਰਿਹਾ ਹੈ ਅਤੇ ਜਾਂ ਆਪਣੇ ਹੁਕਮ, ਆਪਣੀ ਮਤਜੀ, ਰਜ਼ਾ ਅਥਵਾ ਭਾਣੇ ਅਨੁਸਾਰ ਹੋਰ ਕਿਸੇ ਕੋਲੋਂ ਕਰਵਾ ਰਿਹਾ ਹੈ ਤਾਂ ਸਾਡੀ ਕਿਸੇ ਭੀ ਕੰਮ ਲਈ ਚਿੰਤਾ ਕਰਨੀ ਅਥਵਾ ਸੋਚਾਂ ਵਿਚ ਪੈਣਾ ਬੇਲੋੜਾ ਹੈ । ਉਸ ਨੇ ਜੋ ਕੁਛ ਭੀ ਕਰਨਾ ਹੈ ਉਹੀ ਹੋ ਰਿਹਾ ਹੈ । ਤਾਂ ਤੇ ਜੀਵ ਨੂੰ ਸਭ ਜੰਜਾਲਾਂ ਦੇ ਚੱਕਰਾਂ ਵਿਚ ਪੈਣਾ ਛੱਡ ਕੇ ਕੇਵਲ ਵਾਹਿਗੁਰੂ ਨਾਲ ਉਸ ਦੀਆਂ ਗੱਲਾਂ ਕਰਨੀਆਂ ਹੀ ਸੁਭ ਹਨ । ਉਹ ਆਪਣੀਆਂ ਸੋਚਾਂ ਅਥਵਾ ਚਿੰਤਾਵਾਂ ਕੇਵਲ ਕਰਤੇ ਦੀਆਂ ਗੱਲਾਂ ਉਸ ਨਾਲ ਕਰਨ ਵਿਚ ਵਰਤੇ । ਹੋਰ ਸਭ ਕੰਮ ਕਰਦਾ ਹੋਇਆ ਇਨ੍ਹਾਂ ਦੀ ਹੋਂਦ ਅਥਵਾ ਇਨ੍ਹਾਂ ਦੇ ਸਿਟਿਆਂ ਤੋਂ ਮਨ ਨੂੰ ਨਿਚਲੇਪ ਰੱਖੇ ।

ਇਹ ਗੱਲ ਭਲੀ ਭਾਂਤ ਮਨ ਵਿਚ ਦ੍ਰਿੜ ਕਰ ਲੈਣੀ ਚਾਹੀਦੀ ਹੈ ਕਿ ਗੁਰੂ ਗ੍ਰੰਥ ਸਾਹਿਬ ਦੇ ਜਿੰਨੇ ਭੀ ਉਪਦੇਸ਼ ਹਨ ਅਥਵਾ ਜੀਵਾਂ ਲਈ ਉਨ੍ਹਾਂ ਦੇ ਕਰਨ ਵਾਲੇ ਜਿੰਨੇ ਭੀ ਕੰਮ ਗੁਰੂ ਗ੍ਰੰਥ ਸਾਹਿਬ ਵਿਚ ਦੱਸੇ ਗਏ ਹਨ ਉਹ ਸਭ ਦੇ ਸਭ ਕੇਵਲ ਜੀਵ ਦੇ ਮਨ ਨੇ ਹੀ ਕਰਨੇ ਹਨ ਇਹ ਸਭ ਉਪਦੇਸ਼ ਕੇਵਲ ਮਨ ਲਈ ਹੀ ਹਨ । ਸਰੀਰ ਦੇ ਬਾਕੀ ਸਭ ਮੰਗਾਂ ਕੋਲੋਂ ਸਭ ਕੰਮ ਵਾਹਿਗੁਰੂ ਆਪ ਆਪਣੇ ਹੁਕਮ ਅਤੇ ਭਾਣੇ ਅਨੁਸਾਰ

ਕਰਵਾ ਲੈਂਦਾ ਹੈ । ਪਰ ਮਨ ਉਸ ਦੇ ਅਧੀਨ ਨਹੀਂ ਰਹਿੰਦਾ ਹੈ, ਜਦ ਇਸ ਵਿਚ ਹਉਮੈ ਦਾ ਵਾਸਾ ਹੋ ਜਾਂਦਾ ਹੈ । ਵਾਹਿਗੁਰੂ ਦੇ ਹੁਕਮ ਅਧੀਨ ਹੋਣ ਨਾਲ ਮਨ ਦੀ ਹਉਮੈ ਦੂਰ ਹੋ ਜਾਂਦੀ ਹੈ ।

ਜੀਵ ਦੇ ਮਨ ਨੂੰ ਚਾਹੀਦਾ ਹੈ ਕਿ ਇਹ ਵਾਹਿਗੁਰੂ ਨੂੰ ਤੂੰ, ਤੈਨੂੰ ਅਥਵਾ ਤੇਰਾ ਆਦਿ ਸ਼ਬਦਾਂ ਨਾਲ ਸੰਬੰਧਨ ਕਰਕੇ ਪੁਕਾਰੇ ਅਤੇ ਉਸ ਨਾਲ ਉਸੇ ਦੀਆਂ ਹੀ ਗੱਲਾਂ ਕਰੇ । ਮਨ ਦੀਆਂ ਗੱਲਾਂ ਕੇਵਲ ਵਾਹਿਗੁਰੂ ਦੇ ਸੰਬੰਧ ਵਿਚ ਹੀ ਹੋਣ :

‘ਆਖਣ ਸੁਣਣਾ ਤੇਰੀ ਬਾਣੀ ਤੂੰ ਆਪੇ ਜਾਣਹਿ ਸਰਬ ਵਿਡਾਣੀ ॥’

ਭੈਰਉ ਮ: 1 ਪੰਨਾ 1125

ਹੇ ! ਵਾਹਿਗੁਰੂ ਤੂੰ ਸਭ ਦਾ ਮੋਹਰੀ ਅਥਵਾ ਸਰਵੋਤਮ ਹੈ ਅਤੇ ਤੂੰ ਆਪੇ ਹੀ ਸਭ ਕੁਛ ਜਾਣਦਾ ਹੈਂ ਕੋਈ ਇਹੋ ਜਿਹੀ ਗੱਲ ਜਾਂ ਕੰਮ ਨਹੀਂ ਹੈ ਜਿਸਦਾ ਤੈਨੂੰ ਪਤਾ ਨਾ ਹੋਵੇ । ਫੇਰ ਮੇਰਾ ਮਨ ਇਨ੍ਹਾਂ ਸੰਬੰਧੀ ਕੁਛ ਭੀ ਨਾ ਸੋਚੇ ਕਿਉਂਕਿ ਇਸ ਕੰਮ ਦੀ ਲੋੜ ਹੀ ਨਹੀਂ ਰਹਿ ਜਾਂਦੀ । ਮਨ ਨੇ ਸੋਚ ਕੇ ਜੋ ਕੁਛ ਆਖਣਾ ਹੈ ਅਥਵਾ ਸੁਣ ਕੇ ਜੋ ਕੁਛ ਸੋਚਨਾ ਹੈ ਤਾਂ ਉਹ ਹਨ ਕੇਵਲ ਤੇਰੀਆਂ ਗੱਲਾਂ, ਤੇਰੇ ਭੁਣਾਂ ਦੀਆਂ ਅਥਵਾ ਉਸਤਤ ਦੀਆਂ ਗੱਲਾਂ । ਹੋਰ ਕੰਮ ਬੇ ਲੋੜੇ ਹਨ ਬੇਅਰਥ ਹਨ ।

‘ਨਾਨਕ ਬੋਲੈ ਹਰਿ ਹਰਿ ਬਾਣੀ ॥’

ਸੂਹੀ ਮ: ਪ੍ਰ ਪੰਨਾ 732

ਗੁਰੂ ਨਾਨਕ ਦੇ ਰੂਪ ਵਿਚ ਗੁਰੂ ਅਰਜਨ ਦੇਵ ਦਸਦੇ ਹਨ ਕਿ ਜਦ ਭੀ ਉਹ ਕੋਈ ਗੱਲ ਕਰਦੇ ਹਨ ਉਹ ਕੇਵਲ ਸਭ ਦੋਖਾਂ ਦੇ ਨਾਸ਼ ਕਰਣ ਵਾਲੇ ਹਰੀ ਅਤੇ ਉਸਦੀਆਂ ਗੱਲਾਂ ਸੰਬੰਧੀ ਹੀ ਬੋਲਦੇ ਹਨ । ਹੋਰ ਕੋਈ ਭੀ ਗੱਲ ਚੰਗੀ ਨਹੀਂ ਹੈ ✽

‘ਸਤਿਗੁਰ ਕੀ ਬਾਣੀ ਸਤਿ ਸਤਿ ਕਰਿ ਜਾਣਹੁ ਗੁਰ ਸਿਖਹੁ’

ਹਰਿ ਕਰਤਾ ਆਪਿ ਮੁਹਹੁ ਕਢਾਏ ॥

ਮ: 4, ਗਉੜੀ ਕੀ ਵਾਰ ਮ: 4 ਪੰਨਾ 308

ਹੇ ਗੁਰ ਸਿੱਖੇ (ਵਾਹਿਗੁਰੂ ਨਾਲ ਮੇਲ ਪ੍ਰਾਪਤ ਕਰਣ ਦੇ ਸਿਫਤ ਅਥਵਾ ਪਾਂਧੀ ਜੀਵੇ) ਇਹ ਗੱਲ ਜਾਣ ਲਵੋ ਕਿ ਵਾਹਿਗੁਰੂ ਦੇ ਗੁਣਾਂ ਦੀਆਂ ਗਲਾਂ ਸਦਾ ਸਦਾ ਸਥਿਰ ਰਹਿਣ ਵਾਲੀਆਂ ਹਨ ਸੱਤ ਸਰੂਪ ਹਨ ! ਹਰੀ ਕਰਤਾ ਰੂਪੀ ਵਾਹਿਗੁਰੂ ਆਪਣੀ ਮਿਹਰ ਦਵਾਰਾ ਹੀ ਆਪਣੇ ਗੁਣਾਂ ਦੀਆਂ ਗਲਾਂ ਜੀਵਾਂ ਦੇ ਮੁੱਖਾਂ ਵਿਚੋਂ ਆਪਣੇ ਭਾਣੇ ਅਨੁਸਾਰ ਕਢਾਉਂਦਾ ਹੈ । ਜੀਵ ਆਪ ਵਾਹਿਗੁਰੂ ਦੀ ਮਿਹਰ ਦਾ ਪਾਤ੍ਰ ਧਨਣ ਲਈ ਉਸ ਨਾਲ ਗਲਾਂ ਕਰਣ ਦੇ ਜਤਨ ਕਰੀ ਜਾਵੇ ।

‘ਹਰਿ ਇਕਸੈ ਨਾਲਿ ਮੈ ਗੋਸਟੇ ਮੁਹੁ ਮੇਲਾ ਕਰੇ ਨ ਭੰਗ ॥

ਸਲੋਕ ਮ: ਪ੍ਰ, ਰਾਮਕਲੀ ਕੀ ਵਾਰ ਮ: ਪ੍ਰ ਪੰਨਾ 318 ॥

ਜਿਹਤ ਜੀਵ ਕੇਵਲ ਇੱਕੋ ਇੱਕ ਵਾਹਿਗੁਰੂ ਨਾਲ ਉਸੇ ਦੀਆਂ ਗੱਲਾਂ ਬਾਤਾਂ ਰਾਹੀਂ ਗੋਸਟੀ ਕਰੇਗਾ ਉਸਦਾ ਮੁਹ ਕਦੇ ਭੀ ਹਉਮੈ ਦੀ ਮੇਲ ਨਾਲ ਮੇਲਾ ਨਹੀਂ ਹੋਵੇਗਾ, ਸਗੋਂ ਪਵਿੱਤ੍ਰ ਹੋ ਜਾਏਗਾ । ਗੁਰੂ ਗ੍ਰੰਥ ਸਾਹਿਬ ਵਿੱਚ ਵਾਹਿਗੁਰੂ ਨਾਲ ਸਿੱਖੇ ਸੌਰੇ ਗਲਾਂ ਕਰਣ ਦੀ ਸਬਦਾਵਲੀ ਦੀਆਂ ਕਈ ਪ੍ਰਕਾਰ ਗਲਾਂ ਦੀਆਂ ਉਦਾਹਰਣਾਂ ਮਿਲਦੀਆਂ ਹਨ । ਫਾਰਸੀ ਭਾਸ਼ਾ ਬੋਲੀ ਰਾਹੀਂ ਦੱਸਿਆ ਹੈ । ਕਿ ਗੁਰੂ ਨਾਨਕ ਦੇਵ ਵਾਹਿਗੁਰੂ ਨਾਲ ਕਿਵੇਂ ਗਲ ਕਰਦੇ ਹਨ :

‘ਯਕ ਅਰਜ ਗਫਤਮ ਪੇਸ ਤੋਂ ਦਰ ਗੋਸ ਕੂਨ ਕਰਤਾਰ ॥’

ਤਿਲਗ ਮ: 1 ਪੰਨਾ 721

ਸਿਸਟੀ ਦੇ ਰਚਨਹਾਰ ਕਰਤਾਰ ਰੂਪੀ ਹੋ ਵਾਹਿਗੁਰੂ । ਮੈਂ ਤੇਰੇ ਨਾਲ ਇਕ ਗੱਲ ਕਰਦਾ ਹਾਂ । ਤੂੰ ਅਪਣੇ ਕੰਨਾਂ ਅੰਦਰ ਇਹ ਅਰਜ ਧਰ ਲੈ ਅਥਵਾ ਇਸਨੂੰ ਧਿਆਨ ਨਾਲ ਸੁਣ ਲੈ ਇਸ ਤੁਕ ਦੇ ਸੰਬੰਧ ਵਿਚ ਬੋਲ ਕੀ ਸਨ ਉਨ੍ਹਾਂ ਦਾ ਸਾਰੰਸ ਇਸ ਪ੍ਰਕਾਰ ਦਰਸਾਇਆ ਹੈ :-

‘ਨਾਨਕ ਬਗੋਯਦ ਜਨ ਤੁਰਾ ਤੇਰੇ ਚਾਕਰਾਂ ਪਾ ਖਾਕ ॥’

ਤਿਲਗ ਮ: 1 ਪੰਨਾ 721

ਵਾਹਿਗੁਰੂ ਤਾਂ ਆਪੇ ਸਭ ਕੁਛ ਜਾਣਦਾ ਹੈ ਉਸ ਨੂੰ ਬੋਲ ਕੇ ਅਥਵਾ ਗਲਾਂ

ਰਾਹੀਂ ਹੋਰ ਕੁਛ ਭੀ ਦੱਸਣ ਦੀ ਲੋੜ ਨਹੀਂ ਰਹਿ ਜਾਂਦੀ। ਪ੍ਰੰਤੂ ਮਨ ਨੂੰ ਕੰਮ ਤੇ ਲਾਈ ਰਖਣ ਲਈ ਗੁਰੂ ਨਾਨਕ ਦੇਵ ਇਸ ਤੋਂ ਕਹਾਉਂਦੇ ਹਨ ਕਿ 'ਹੇ ਵਾਹਿਗੁਰੂ ! ਮੈਂ ਤੇਰੇ ਹੀ ਚਾਕਰਾਂ ਦੇ, ਜਿਹੜੇ ਤੇਰੇ ਹੁਕਮ ਅਤੇ ਭਾਣੇ ਅਨੁਸਾਰ ਆਪਣੇ ਜੀਵਨ ਬਤੀਤ ਕਰਦੇ ਹਨ, ਪੈਰਾਂ ਦੀ ਮਿਟੀ ਅਥਵਾ ਪੂੜ ਹਾਂ ਭਾਵ ਸਭਨਾਂ ਦੇ ਸਾਹਵੇਂ ਮੇਰੀ ਆਪਣੀ ਹਸਤੀ ਅਥਵਾ ਹੋਂਦ ਕੁਛ ਭੀ ਨਹੀਂ ਹੈ। ਮੈਂ ਤਾਂ ਜੋ ਕੁਛ ਭੀ ਹਾਂ ਕੇਵਲ ਤੇਰੇ ਆਸਰੇ ਹੀ ਹਾਂ।' ਹੁਣ ਗੁਰੂ ਗ੍ਰੰਥ ਸਾਹਿਬ ਵਿਚੋਂ ਕੁਛ ਹੋਰ ਉਦਾਹਰਣਾਂ ਦੇਣ ਦਾ ਯਤਨ ਕੀਤਾ ਜਾਂਦਾ ਹੈ ਜਿਨ੍ਹਾਂ ਨਾਲ ਵਾਹਿਗੁਰੂ ਨਾਲ ਗਲਾਂ ਕਰਨ ਦੇ ਭਿੰਨ ਭਿੰਨ ਪਖ ਦਰਸਾਏ ਜਾਣਗੇ। ਫੇਰ ਭੀ ਸਾਰੇ ਪਖ ਪੂਰਨੇ ਤਾਂ ਕਠਨ ਜਾਪਦੇ ਹਨ :

'ਹੱਕਾ ਕਬੀਰ ਕਰੀਮ ਤੂ ਬੇ ਐਬ ਪ੍ਰਵਦਗਾਰ ॥'

ਤਿਲੋਗ ਮ: ੧ ਪੰਨਾ 721

'ਹੇ ਵਾਹਿਗੁਰੂ ! ਤੂੰ ਹੱਕ, ਹੱਕਾ ਅਥਵਾ ਸੱਚਾ ਹੈਂ ਭਾਵ ਤੂੰ ਸਦਾ ਸਲਾਮਤ ਟਿਕਿਆ ਹੋਇਆ ਰਹਿਣ ਵਾਲਾ ਹੈ। ਤੂੰ ਕਬੀਰ ਅਥਵਾ ਸਭ ਤੋਂ ਵਡਾ ਪਰਮ ਪੁਰਖ ਪ੍ਰਭੂ ਹੈਂ, ਤੂੰ ਕਰੀਮ ਅਥਵਾ ਸਭ ਉਤੇ ਬਖਸ਼ਿਸ਼ਾਂ ਕਰਨ ਵਾਲਾ ਮਿਹਰ ਸਾਗਰ ਗਬਿੰਦ ਹੈਂ। ਤੂੰ ਬੇ ਐਬ ਸਭ ਪ੍ਰਕਾਰ ਦੇ ਦੋਖਾਂ ਅਥਵਾ ਨੁਕਸਾਂ ਤੋਂ ਬਾਹਰ ਬੇਦਾਗ ਨਿਰਲੋਪ ਤੇ ਬੇਦਾਗ ਹੈਂ। ਅਤੇ ਤੂੰ ਸਭ ਦਾ ਪਰਵਰਦਿਗਾਰ ਅਥਵਾ ਸਭ ਨੂੰ ਪਾਲਣ ਪੋਸਣ ਵਾਲਾ ਦਾਨੀ ਰਾਜ਼ਿਰ ਅਥਵਾ ਗੋਪਾਲ ਹੈਂ। ਅਸੀਂ ਸਾਰੇ ਚੇ ਸਾਰੇ ਜੀਵ ਕੇਵਲ ਤੇਰੇ ਆਸਰੇ ਹੀ ਜੀ ਰਹੇ ਹਾਂ।

ਗੁਰੂ ਗ੍ਰੰਥ ਸਾਹਿਬ ਵਿਚ ਵਾਹਿਗੁਰੂ ਨਾਲ ਉਸਦੇ ਗੁਣਾਂ ਦੀਆਂ ਗਲਾਂ ਬਾਤਾਂ ਕਰਨ ਦੇ ਇਸ ਪ੍ਰਕਾਰ ਦੇ ਢੰਗ ਤਾਂ ਬਹੁਤ ਦਰਸਾਏ ਗਏ ਹਨ। ਕਈ ਪ੍ਰਕਾਰ ਦੀਆਂ ਅਰਦਾਸਾਂ ਅਤੇ ਬੇਨਤੀਆਂ ਦੀਆਂ ਗਲਾਂ ਕਰਨ ਦੀ ਸਬਦਾਵਲੀ ਦੱਸੀ ਗਈ ਹੈ। ਇਕ ਹੋਰ ਗਲ ਇੰਜ ਹੈ :

'ਤੂੰ ਕਰਤਾ ਕਰਣਾ ਮੈਂ ਨਾਹੀ ਜਾ ਹਉ ਕਰੀ ਨਾ ਹੋਈ ॥

ਬਲਿਹਾਰੀ ਕੁਦਰਤਿ ਵਸਿਆ ਤੇਰਾ ਅੰਤ ਨ ਜਾਈ ਲਖਿਆ ॥.....

ਤੂੰ ਸਚਾ ਸਾਹਿਬੁ ਸਿਫਤਿ ਸੁਆਲਿਓ ਜਿਨਿ ਕੀਤੀ ਸੋ ਪਾਰ ਪਾਇਆ ॥

ਸਲੋਕ ਮ: ੧ ਆਸਾ ਕੀ ਵਾਰ ਮ: ੧ ਪੰਨਾ 470

‘ਹੇ ਵਾਹਿਗੁਰੂ ! ਤੂੰ ਸਭ ਕੁਝ ਕਰਨ ਵਾਲਾ ਕਰਤਾ ਹੈਂ । ਮੈਂ ਕੁਛ ਭੀ ਕਰਨ ਜੋਗਾ ਨਹੀਂ ਹਾਂ । ਜੇ ਮੈਂ ਕੁਛ ਕਰਨ ਦਾ ਯਤਨ ਕਰਾਂ ਭੀ ਤਾਂ ਭੀ ਮੈਥੋਂ ਕੁਛ ਨਹੀਂ ਹੋ ਸਕੇਗਾ । ਮੈਂ ਤਾਂ ਤੈਥੋਂ ਬਲਹਾਰੇ ਜਾਂਦਾ ਹਾਂ ਕਿ ਤੂੰ ਕਿਵੇਂ ਸਾਰੀ ਕੁਦਰਤ ਅਥਵਾ ਮਾਇਆ ਦੀ ਸਾਰੀ ਖੇਲ ਵਿਚ ਭਰਪੂਰ ਪਸਰਿਆ ਹੋਇਆ ਹੈਂ । ਤੇਰਾ ਅੰਤ ਕੋਈ ਭੀ ਪਾ ਨਹੀਂ ਸਕਦਾ । ਤੂੰ ਸੱਚਾ ਅਥਵਾ ਸਲਾਮਤ ਸਭ ਦਾ ਸਾਹਿਬ ਅਥਵਾ ਮਾਲਿਕ ਹੈਂ । ਡੇਰੀ ਸਿਫਤ ਅਥਵਾ ਜੱਸ ਕਰਨਾ ਸਲਾਹੁਣ ਯੋਗ ਹੈ । ਜਿਸ ਨੇ ਭੀ ਤੇਰੀ ਸਿਫਤ ਕੀਤੀ ਉਹ ਮਾਇਆ ਜੰਜਾਲ ਵਿਚੋਂ ਮੁਕਤ ਹੋ ਗਿਆ । ਅਖੀਰ ਵਿਚ ਵਾਹਿਗੁਰੂ ਅਗੇ ਸਭ ਕੁਛ ਅਤੇ ਆਪਾ ਅਰਪਣ ਕਰਕੇ ਇਕ ਬੇਨਤੀ ਕਰਨੀ ਦੱਸੀ ਹੈ । ਜੋਹਾ ਕਿ :

‘ਤੁਝ ਬਿਨੁ ਕਵਨੁ ਹਮਾਰਾ ॥ ਮੇਰੇ ਪ੍ਰੀਤਮ ਪ੍ਰਾਨ ਅਧਾਰਾ’

ਗਉੜੀ ਮ: ੫ ਪੰਨਾ 206

‘ਹੇ ਵਾਹਿਗੁਰੂ ! ਤੂੰ ਮੇਰਾ ਪ੍ਰੀਤਮ ਪਿਆਰਾ ਹੈਂ । ਤੂੰ ਮੇਰੇ ਪ੍ਰਾਣਾਂ ਦਾ ਆਸਰਾ ਹੈਂ । ਮੈਂ ਜਿੰਨੇ ਭੀ ਸਾਹ ਲੈ ਰਿਹਾ ਹਾਂ ਸਭ ਦੇ ਸਭ ਤੇਰੇ ਹੀ ਆਸਰੇ ਨਾਲ ਲੈ ਰਿਹਾ ਹਾਂ । ਤੇਰੇ ਭਰੋਸੇ ਤੇ ਹੀ ਜੀਅ ਰਿਹਾ ਹਾਂ । ਤੈਥੋਂ ਛੁਟ ਸਾਡਾ ਹੋਰ ਕੋਈ ਭੀ ਅਪਣਾ ਨਹੀਂ ਹੈ ।’ ਆਤਮਿਕ ਮਾਰਗ ਦੇ ਪਾਂਧੀਉ ਅਥਵਾ ਹੇ ਗੁਰੂ ਸਿਖੋ ! ਆਵੋ ਅਸੀਂ ਉਪਰੋਕਤ ਉਦਾਹਰਣਾਂ ਅਤੇ ਗੁਰੂ ਗ੍ਰੰਥ ਸਾਹਿਬ ਦੇ ਹੋਰ ਉਪਦੇਸ਼ਾਂ ਨੂੰ ਧਿਆਨ ਵਿਚ ਰੱਖੀਏ ਅਤੇ ਉਨ੍ਹਾਂ ਅਨੁਸਾਰ ‘ਵਾਹਿਗੁਰੂ ਨੂੰ ਸੰਬੋਦਤ ਕਰਕੇ ਉਸ ਨਾਲ ਸਿਧੇ ਸੌਂਹੇ ਆਪਣੇ ਆਪਣੇ ਮਨਾਂ ਵਿਚ ਕੇਵਲ ਉਸਦੇ ਗੁਣਾਂ ਦੀਆਂ ਹੀ ਗਲਾਂ ਬਾਣਾਂ ਬੇਨਤੀਆਂ ਅਥਵਾ ਅਰਦਾਸਾਂ ਆਪਣੀ ਆਪਣੀ ਨਿਜੀ ਮਾਤ ਬੋਲੀ ਵਿਚ ਪੁਕਾਰ ਪੁਕਾਰ ਕੇ ਕਰੀਏ । ਭਲੀ ਭਾਂਤ ਸੋਚ ਕੇ ਕਰੀਏ ਅਤੇ ਲਾਭ ਲਈਏ ।



ਪ੍ਰਸ਼ਨ ਧਰਮ ਗਰੰਥਾਂ ਤੋਂ ਕੀਤੇ ਹੋਏ ਪਾਠ ਅਭਿਆਸ ਅਤੇ ਰਬ ਦੇ ਨਾਮ
ਜਪਣ ਦੀ ਕਿਰਿਆ ਦੋਹਾਂ ਵਿਚ ਆਪੋ ਵਿਚੀਂ ਕੀ ਭੇਦ ਅੰਤਰ
ਅਥਵਾ ਫਰਕ ਹੈ ?

ਉਤਰ 'ਨਾਨਾ ਖਿਆਨ ਪੁਰਾਨ ਬੇਦ ਬਿਧਿ ਚਉਤੀਸ ਅਖਰ ਮਾਂਹੀ ॥ 658
ਬਿਆਸ ਬਿਚਾਰਿ ਕਹਿਉ ਪਰਮਾਰਥ ਰਾਮ ਨਾਮ ਸਰਿ ਨਾਹੀ ॥ 2 ॥
'ਬੇਦ ਪੜਹਿ ਸੰਪੂਰਨਾ ਤਤੁ ਸਾਰ ਨ ਪੇਖੰ ॥ 1099
'ਛਾਡਿ ਕਤੇਬ ਹਾਮ ਭਜੁ ਬਉਰੇ ਜੁਲਮ ਕਰਤ ਹੈ ਭਾਰੀ ॥

477

ਕਬਰੈ ਪਕਰੀ ਟੋਕ ਰਾਮ ਕੀ ਤੁਫਕ ਰਹੇ ਪਚਿਹਾਰੀ ॥
'ਚਾਰੇ ਵੇਦ ਬ੍ਰਹਮੇ ਕਉ ਦੀਓ ਪੜਿ ਪੜਿ ਕਰੇ ਵੀਚਾਰੀ
ਤਾ ਕਾ ਹੁਕਮ ਨ ਬੂਝੇ ਬਪੁੜਾ ਨਰਕਿ ਸੁਰਗਿ ਅਵਤਾਰੀ ॥
'ਜਗਿ ਚਤੁਰੁ ਸਿਆਣਾ ਭਰਮਿ ਭੁਲਾਣਾ ਨਾਉ ਪੰਡਿਤ ਪੜਹਿ ਗਾਵਾਰੀ ॥

1015-1016

ਨਾਉ ਵਿਸਾਰਹਿ ਬੇਦੁ ਸਮਾਲਹਿ ਬਿਖੁ ਭੁਲੇ ਲੇਖਾਰੀ ॥ 5 ॥
'ਬੇਦ ਪੜਹਿ ਪੜਿ ਬਾਦ ਵਖਾਣਹਿ ।
ਘਟ ਮਹਿ ਬ੍ਰਹਮੁ ਤਿਸੁ ਸਬਦ ਨ ਪਛਾਣਹਿ ॥ 1058
ਗੁਰਮੁਖਿ ਹੋਵੈ ਸੋ ਤਤੁ ਬਿਲੋਵੈ ਰਸਨਾ ਹਰਿ ਰਸੁ ਤਾਹਾ ਹੈ ॥ 11 ॥
'ਪੜਿ ਪੜਿ ਪੰਡਿਤ ਸੋਨੀ ਥਕੇ ਬੇਦਾ ਕਾ ਅਭਿਆਸੁ ॥ 1377
ਹਰਿ ਨਾਮੁ ਚਿਤਿ ਨ ਆਵਈ ਨਹ ਨਿਜ ਘਰਿ ਹੋਵੈ ਵਾਸੁ ॥
ਜਮਕਾਲੁ ਸਿਰਹੁ ਨ ਉਤਰੈ ਅੰਤਰਿ ਕਪਟ ਵਿਣਾਸੁ । ॥
'ਪੜਿ ਪੜਿ ਪੰਡਿਤ ਸੋਨੀ ਥਾਕੇ ਭੋਖੀ ਮੁਕਤਿ ਨ ਪਾਈ ॥ 440
ਨਾਨਕ ਬਿਨੁ ਭਗਤੀ ਜਗੁ ਬਉਰਾਨਾ ਸਚੈ ਸਬਦਿ ਮਿਲਾਈ ॥ 3 ॥
'ਦੀਵਾ ਬਲੰ ਅੰਧੇਰਾ ਜਾਇ ॥ ਬੇਦ ਪਾਠ ਮਤਿ ਪਾਪਾ ਥਾਇ ॥

(ਸਲੋਕ ਮ: ੧ (17) 791

ਉਗਵੈ ਸੂਰ ਨ ਜਾਪੈ ਚੰਦੁ ॥ ਜਹ ਗਿਆਨ ਪੁਰਗਾਸੁ ਆਗਿਆਨ ਮਿਟੇਤ ।
ਬੇਦ ਪਾਠ ਸੰਸਾਰ ਕੀ ਕਾਰ ॥ ਪੜਿ ਪੜਿ ਪੰਡਿਤ ਕਰਹਿ ਬੀਚਾਰ ॥

ਬਿਨੁ ਬੂਝੇ ਸਭ ਹੋਇ ਖੁਆਰ ॥ ਨਾਨਕ ਗੁਰਮੁਖਿ ਉਤਰਸਿ ਪਾਰਿ ॥ ॥

‘ਪੰਡਿਤ ਪੜ੍ਹਦੇ ਜੋਤਕੀ ਨਾ ਬੁਝਹਿ ਬੀਚਾਰਾ ॥

ਸਭ ਕਿਛੁ ਤੇਰਾ ਖੋਲ੍ਹੁ ਹੈ ਸਚੁ ਸਿਰਜਣਹਾਰਾ ॥

ਜਿਸੁ ਭਾਵੈ ਤਿਸੁ ਬਖਸਿ ਲੋਹਿ ਸਚਿ ਸ਼ਬਦਿ ਸਮਾਈ ॥ 4 ॥’

‘ਮਾਨੁਖੁ ਕਥੈ ਕਥਿ ਲੋਕ ਸੁਣਾਵੈ ਜੋ ਬੋਲੈ ਸੋ ਨ ਬੀਚਾਰੇ ॥ 981

ਸਤ ਸੰਗਤਿ ਮਿਲੈ ਤ ਦ੍ਰਿੜਤਾ ਆਵੈ ਹਰਿ ਰਾਮ ਨਾਮਿ

ਨਿਸਤਾਰੇ ॥ 3 ॥’

‘ਮਾਇਆ ਧਾਰੀ ਅਤਿ ਅੰਨ੍ਹਾ ਬੋਲਾ । ਸ਼ਬਦੁ ਨ ਸੁਣਈ

ਬਹੁ ਰੋਲ ਘਰੋਲਾ ॥

313

ਗੁਰਮੁਖਿ ਜਾਪੈ ਸ਼ਬਦਿ ਲਿਵ ਲਾਇ ॥ ਹਰਿ ਨਾਮੁ ਸੁਣਿ

ਮੰਨੇ ਹਰਿ ਨਾਮਿ ਸਮਾਇ ॥’

‘ਹਨੁ ਅਹੰਕਾਰੁ ਕਰੈ ਨਹੀ ਪਾਵੈ ॥ ਪਾਠ ਪੜੈ ਲੇ

ਲੋਕ ਸੁਣਾਵੈ ॥

905-906

ਤੀਰਥਿ ਭਰਸਸਿ ਬਿਆਧਿ ਨ ਜਾਵੈ ॥ ਨਾਮ ਬਿਨਾ ਕੈਸੇ

ਸੁਖੁ ਪਾਵੈ ॥ 4 ॥’

‘ਆਚਾਰੀ ਨਹੀ ਜੀਤਿਆ ਜਾਇ ॥ ਪਾਠ ਪੜੈ ਲਹੀ

ਕੀਮਤਿ ਪਾਇ ॥

355

ਅਸਟਦਸੀ ਚਹੁ ਭੇਦੁ ਨ ਪਾਇਆ ॥ ਨਾਨਕ ਸਤਿਗੁਰਿ

ਬ੍ਰਹਮ ਦਿਖਾਇਆ ॥ 5 ॥ 20 ॥’

‘ਗੋਊੜੀ ਗੁਆਰੇਗੀ ਮਹਲਾ 4 ਚਉਥਾ ਚਉਪਦੇ ੴ ਸਤਿਗੁਰ
ਪ੍ਰਸਾਦਿ ॥

ਪੰਡਿਤ ਸ਼ਾਸਤ ਸਿੰਮ੍ਰਿਤਿ ਪੜਿਆ ॥ ਜੋਗੀ ਗੋਰਖੁ ਗੋਰਖੁ ਕਰਿਆ ।

ਮੈ ਮੂਰਖ ਹਰਿ ਹਰਿ ਜਪੁ ਪੜਿਆ ॥ 1 ॥’

163

‘ਕੋਈ ਪੜਤਾ ਸਹਸਕਿਰਤਾ ਕੋਈ ਪੜੈ ਪੁਰਾਨਾ

ਕੋਈ ਨਾਮੁ ਜਪੈ ਜਤਮਾਲੀ ਲਾਗੈ ਤਿਸੈ ਧਿਆਨਾ ॥
 ਅਬਹੀ ਕਬਹੀ ਕਿਛੁ ਨ ਜਾਨਾ ਤੇਰਾ ਏਕੋ ਨਾਮੁ ਪਛਾਣਾ ॥ 1 ॥
 (ਰਾਮਕਲੀ ਮ: 1 ਘਰ 2 ਚਉਪਦੇ ੧ੳ.....ਪ੍ਰਸਾਦਿ ॥ 876
 'ਹਮ ਰੇ ਰਾਮ ਨਾਮ ਕਹਿ ਉਬਰੇ ਬੇਦ ਭਰੇਸੇ ਪਾਂਡੇ ਭੂਬਿ
 ਮਰਹਿ ॥ 3 ॥' 970
 'ਪਾਧਾ ਪੜਿਆ ਆਖੀਐ ਬਿਦਿਆ ਬਿਚਰੈ ਸਹਜਿ ਸੁਭਾਇ ॥ 937
 ਬਿਦਿਆ ਸੋਧੇ ਤਤੁ ਲਹੈ ਰਾਮ ਨਾਮ ਲਿਵ ਲਾਇ ॥
 ਮਨਮੁਖੁ ਬਿਦਿਆ ਬਿਕ੍ਰਦਾ ਬਿਖੁ ਖਟੇ ਬਿਖੁ ਖਾਇ ॥
 ਮੂਰਖੁ ਸਬਦੁ ਨ ਚੀਨਈ ਸੂਝ ਬੂਝ ਨਹ ਕਾਇ ॥ 53 ॥
 'ਪਾਂਡੇ ਐਸਾ ਬ੍ਰਹਮ ਬੀਚਾਰੁ ॥ 355
 ਨਾਮੋ ਸੁਚਿ ਨਾਮੋ ਪੜਉ ਨਾਮੋ ਚਜੁ ਆਚਾਰੁ ॥ 1 ॥ ਰਹਾਉ ॥
 'ਬੇਦ ਕਤੇਬ ਜਿੰਮਿਤਿ ਸਭ ਸਾਸਤ ਇਨ ਪੜਿਆ
 ਮੂਕਤਿ ਨ ਹੋਈ ॥' 747
 'ਬੇਦ ਕਤੇਬ ਕਹਹੁ ਮਤ ਝੁਠੇ ਝੁਠਾ ਜੋ ਨ ਬਿਚਾਰੈ ॥'.....1350
 'ਰਾਮ ਪੜਹੁ ਮਨਿ ਕਰਹੁ ਬੀਚਾਰੁ ॥
 ਗੁਰ ਪਰਸਾਦੀ ਸੈਲ ਉਤਾਰੁ ॥ ੧ ॥ ਰਹਾਉ 230
 'ਪੜਿ ਪੜਿ ਪੰਡਿਤ ਮੋਨੀ ਥਕੇ ਦੇਸੰਤਰੁ ਭਵਿ ਥਕੇ ਭੇਧਾਰੀ
 (ਸਲੋਕ ਮ: 3) 1246
 ਦੂਜੈ ਭਾਇ ਨਾਉ ਕਦੇ ਨ ਪਾਇਨਿ ਦੁਖ ਲਾਗਾ ਅਤਿ ਭਾਰੀ ॥
 ਮੂਰਖ ਅੰਧੇ ਤ੍ਰੈ ਗੁਣ ਸੇਵਹਿ ਮਾਇਆ ਕੈ ਬਿਉਹਾਰੀ ॥
 ਅੰਦਰਿ ਕਪਟ ਉਦਹੁ ਭਰਣ ਕੈ ਤਾਈ ਪਾਠ ਪੜਹਿ ਗਾਵਾਹੀ ॥
 ਸਤਿਗੁਰੁ ਸੇਵੇ ਸੋ ਸੁਖ ਪਾਏ ਜਿਨ ਹਉਮੈ ਵਿਚਹੁ ਮਾਰੀ ॥
 ਨਾਨਕ ਪੜਣਾ ਗੁਨਣਾ ਇਕ ਨਾਉ ਹੈ ਬੂਝੈ ਕੋ ਬੀਚਾਰੀ ॥ ੧ ॥
 'ਚਾਰੇ ਵੇਦ ਹੋਏ ਸਚਿਆਰ ॥ ਪੜਹਿ ਗੁਣਹਿ ਤਿਨੁ ਚਾਰ ਵੀਚਾਰ ॥
 470

ਭਾਉ ਭਗਤਿ ਕਰਿ ਨੀਚ ਸਦਾਏ ॥ 2 ॥

ਤਉ ਨਾਨਕ ਸੇਖਤਰ ਪਾਏ ॥ 13 ॥

ਪੜਿ ਪੜਿ ਗਡੀ ਲਈਅਹਿ ਪੜਿ ਪੜਿ ਭਤੀਅਹਿ ਸਾਰ ॥ 457

ਪੜਿ ਪੜਿ ਏਤੀ ਪਈਐ ਪੜਿ ਪੜਿ ਗਡੀਅਹਿ ਖਾਤ ॥

ਪੜੀਅਹਿ ਜੇਤੇ ਬਰਸ ਬਰਸ ਪੜੀਅਹਿ ਜੇਤੇ ਸਾਸ ॥

ਪੜੀਐ ਜੇਤੀ ਆਰਜਾ ਪੜੀਅਹਿ ਜੇਤੇ ਸਾਮ ॥

ਨਾਨਕ ਲੇਖੈ ਇਕ ਗਲ ਹੋਰੁ ਹਉਮੈ ਝਖਣਾ ਝਾਖ ॥ ੧ ॥ ... 9

ਭਾਂਤ ਭਾਂਤ ਦੇ ਧਰਮ ਗਰੰਥਾਂ ਵਿਚ ਜੋ ਕੁਛ ਭੀ ਲਿਖਿਆ ਹੈ ਉਸ
ਲਿਖਤ ਲਈ ਕੇਵਲ ਜੋ ਉਂਤੀ ਅਖਰ ਹਿੰਦੀ ਲਿੱਪੀ ਦੇ (ਜਾਂ ਪੈਂਤੀ
ਅੱਖਰ ਗੁਰਮੁਖੀ ਲਿੱਪੀ ਦੇ ਵਰਤੋਂ ਗਏ ਹਨ ਭਾਵ ਸਾਰੇ ਧਰਮ ਗਰੰਥਾਂ
ਵਿਚ ਜੋ ਉਂਤੀ ਅੱਖਰ ਹਨ ।

ਏਹ ਅੱਖਰ ਰਬਦੇ ਨਾਮ ਦੇ ਅੱਖਰ ਦੇ ਤੁੱਲ ਨਹੀਂ ਹੋ ਸਕਦੇ ॥

ਰਬਦੇ ਨਾਮ ਦਾ ਅੱਖਰ ਓਐ ਹੈ (ੳੳ) ॥

ਹਿੰਦੀ ਲਿੱਪੀ ਦੇ ਜੋ ਉਂਤੀ ਅਖਰ ਏਹ ਹਨ ॥ ਕ ਖ ਗ ਘ ਙ

ਚ ਛ ਜ ਝ ਵ ਟ ਠ ਡ ਢ ਣ ਤ ਥ ਦ ਧ ਨ

ਪ ਫ ਬ ਭ ਮ ਯ ਰ ਲ ਵ ਸ ਹ ਸ਼ ਕ ਸ਼ ਖ ਸ਼

ਧਰਮ ਗਰੰਥਾਂ ਵਿਚ ਰਬਦੇ ਸੰਬੰਧ ਵਿਚ ਜਿੰਨੀਆਂ ਭੀ ਗੱਲਾਂ
ਲਿਖੀਆਂ ਹਨ ਉਨ੍ਹਾਂ ਵਿਚੋਂ ਜੀਵ ਦੇ ਕੰਮ ਆਉਣ ਵਾਲੇ ਉਪਦੇਸ਼
ਪ੍ਰਮੁੱਖ ਹਨ ਕਿ ਜਿਨ੍ਹਾਂ ਨੂੰ ਧਾਰਣ ਕਰਕੇ ਜੀਵ ਰਬ ਨਾਲ ਇਕਮਿਕ ਹੋ
ਸਕਦਾ ਹੈ । ਜੇ ਇਨ੍ਹਾਂ ਉਪਦੇਸ਼ਾਂ ਨੂੰ ਬਾਰ ਬਾਰ ਪੜ੍ਹੀ ਜਾਈਏ ਭਾਵ ਇਨ੍ਹਾਂ
ਦਾ ਪਾਠ ਜਾਂ ਅਭਿਆਸ ਕਰੀ ਜਾਈਏ ਨ ਸਮਝੀਏ ਨਾ ਬੁਝੀਏ ਨਾ ਵੀਚਾਰ
ਕਰੀਏ ਨਾ ਹੀ ਅਪਣੇ ਜੀਵਨ ਵਿਚ ਇਨ੍ਹਾਂ ਨੂੰ ਢਾਲ ਕੇ ਧਾਰਨ ਕਰੀਏ
ਤਾਂ ਏਹੋ ਜੇਹਾ ਪਾਠ ਨਿਸਫਲ ਹੈ । ਜਿਵੇਂ ਇਕ ਵੈਦ ਆਪਣੇ
ਰੋਗੀ ਨੂੰ ਲਿਖ ਕੇ ਦੇ ਜਾਵੇ ਕਿ ਅਮਕੀ ਦਵਾਈ ਖਾਈ ਜਾਣੀ । ਇਸ
ਨਾਲ ਰੋਗ ਹਟ ਜਾਏਗਾ । ਰੋਗੀ ਉਸ ਲਿਖਤ ਦਾ ਪਾਠ ਕਰੀ ਗਿਆ ।

ਰੋਗ ਨਹੀਂ ਹਟਿਆ। ਰੋਗ ਤਾਂ ਹੀ ਹਟੇਗਾ ਜਦ ਰੋਗੀ ਲਿਖੀ ਹੋਈ ਦਵਾਈ ਦਾ ਪ੍ਰਯੋਗ ਕਰੇਗਾ। ਏਸੇ ਪਰਕਾਰ ਲਿਖੇ ਹੋਏ ਉਪਦੇਸ਼ ਦੇ ਜਿੰਨੇ ਮਰਜ਼ੀ ਪਾਠ ਕਰੀ ਜਾਓ। ਉਨ੍ਹਾਂ ਚਿਰ ਫਲਦਾਇਕ ਨਹੀਂ ਹੋਣਗੇ ਜਿੰਨਾ ਚਿਰ ਉਨ੍ਹਾਂ ਉਪਦੇਸ਼ਾਂ ਨੂੰ ਧਾਰਨ ਕਰਕੇ ਉਸ ਢੰਗ ਨਾਲ ਲਿਖੇ ਕੰਮ ਸੰਪੂਰਨ ਨਹੀਂ ਕਰਦੇ।

ਧਰਮ ਗਰੰਥਾਂ (ਵੇਦ ਪੁਰਾਣ, ਸ਼ਾਸਤ੍ਰ, ਸਿਮ੍ਰਿਤੀਆਂ, ਸੂਤੀਆਂ ਤੋਰੀਤ ਬਾਈਬਲ ਕੁਰਾਣ ਅਤੇ ਗੁਰੂ ਗਰੰਥ ਸਾਹਿਬ ਆਦਿ) ਵਿਚ ਜਿੰਨੇ ਭੀ ਉਪਦੇਸ਼ ਲਿਖੇ ਹੋਏ ਹਨ ਉਨ੍ਹਾਂ ਵਿਚੋਂ ਮਹੱਤਤਾ ਰਬ ਦਾ ਨਾਮ ਜਪਣ ਨੂੰ ਦਿਤੀ ਗਈ ਹੈ। ਸਾਰੇ ਦੇ ਸਾਰੇ ਹੋਰ ਉਪਦੇਸ਼ ਕਿਸੇ ਨਾ ਕਿਸੇ ਰੂਪ ਵਿਚ ਨਾਮ ਜਪਣੇ ਤੇ ਹੀ ਆ ਕੇ ਸੰਪੂਰਣ ਹੁੰਦੇ ਹਨ ਜੋ ਪਾਠ ਕਰਨ ਨੂੰ ਜੇ ਬ੍ਰਿਛ ਦਾ ਬੀਜ ਸਮਝ ਲਈਏ ਤਾਂ ਰਬ ਦੇ ਨਾਮ ਜਪਣ ਨੂੰ ਸੰਪੂਰਣ ਬ੍ਰਿਛ ਕਹਿ ਸਕਦੇ ਹਾਂ। ਜਿਵੇਂ ਬ੍ਰਿਛ ਅਤੇ ਉਸ ਦੇ ਬੀਜ ਵਿਚ ਅੰਤਰ ਹੈ। ਇਸੇ ਤਰ੍ਹਾਂ ਨਾਮ ਜਪਣ ਦੀ ਕ੍ਰਿਆ ਅਤੇ ਪਾਠ ਕਰਨ ਦੇ ਕੰਮ ਵਿਚ ਅੰਤਰ ਹੈ। ਧਰਮ ਗਰੰਥਾਂ ਦੀਆਂ ਲਿਖਤਾਂ ਦੇ ਪੜ੍ਹਨੇ, ਪਾਠ ਕਰਨੇ, ਪਾਠ ਸੁਣਨੇ, ਪਾਠ ਸੁਨਾਉਣੇ, ਗਾ ਕੇ ਸੁਣਨੇ ਜਾਂ ਗਾਕ ਸੁਨਾਉਣੇ ਦੀਆਂ ਕ੍ਰਿਆਵਾਂ ਵਿਚ ਆਪੇ ਵਿਚੀਂ ਕੋਈ ਅੰਤਰ ਨਹੀਂ, ਸਭ ਦਾ ਫਲ ਇਕ ਸਮਾਨ ਹੈ। ਫਲ ਦਾ ਵਧ ਜਾਂ ਘਟ ਹੋਣਾ ਕੇਵਲ ਇਨ੍ਹਾਂ ਗਲਾਂ ਉਤੇ ਆਧਾਰਤ ਹੈ ਕਿ ਜੀਵ ਪਾਠ ਨੂੰ ਕਿੰਨਾ ਕੁ ਸਮਝਦਾ ਅਤੇ ਬੁਝਦਾ ਹੈ ਅਤੇ ਇਨ੍ਹਾਂ ਵਿਚ ਲਿਖੇ ਹੋਏ ਉਪਦੇਸ਼ਾਂ ਨੂੰ ਕਿੰਨਾ ਪ੍ਰਯੋਗ ਵਿਚ ਲਿਆ ਕੇ ਰਬੀ ਹੁਕਮ ਅਧੀਨ ਕੰਮ ਕਰਦਾ ਹੈ। ਪਾਠ ਸੁਣਨੇ ਤੋਂ ਰਬ ਦਾ ਨਾਮ ਜਪਣ ਤਾਈਂ ਪਰਗਤੀ ਕਰਨ ਦੇ ਵਿਚਕਾਰਲੇ ਪੜਾਵਾਂ ਦੇ ਸੁਭਾਓ ਦਾ ਵਰਨਣ ਆਪਣੀ ਵਿਚਾਰ ਅਨੁਸਾਰ ਧਰਮ ਗਰੰਥਾਂ ਦੇ ਪਾਠ ਰਬ ਸੰਬੰਧੀ ਵਧ ਤੋਂ ਵਧ ਗਿਆਨ ਪ੍ਰਾਪਤ ਕਰਨ ਦੇ ਸਾਧਨ ਜਾਂ ਬੁਨਿਆਦਾਂ ਹਨ। ਗਿਆਨ ਅਤੇ ਗਿਆਨ ਉਪਰ ਟਿਕਾਏ ਹੋਏ ਧਿਆਨ ਦੋਵੇਂ ਹੀ ਰਬ ਦੇ ਨਾਮ ਜਪਣ ਦੀਆਂ ਬੁਨਿਆਦਾਂ ਹਨ। ਗਿਆਨ ਪ੍ਰਾਪਤ ਕਰਨਾ ਕਠਨ ਹੋ ਜਾਂਦਾ ਹੈ, ਜੋ ਪਾਠ ਕਰਨ ਵਾਲਾ ਗਾਉਣ ਵਾਲਾ ਜਾਂ ਸੁਣਨ ਵਾਲਾ ਪਾਠ ਵਿਚ ਦੱਸੇ ਗਏ :

1. ਤਤ ਸਾਰ ਦਾ ਪਤਾ ਨਹੀਂ ਕਵਦਾ

2. ਰਬ ਦੇ ਹੁਕਮ ਨੂੰ ਨਹੀਂ ਬੁਝਦਾ
3. ਰਬ ਦੇ ਸਬਦ ਰੂਪੀ ਨਾਮ ਨੂੰ ਨਹੀਂ ਪਛਾਣਦਾ
4. ਵਿਸ਼ੇ ਉੱਤੇ ਬੀਚਾਰ ਨਹੀਂ ਕਰਦਾ
5. ਵਿਸ਼ੇ ਨੂੰ ਸੋਝੀ ਨਾਲ ਨਹੀਂ ਬੁਝਦਾ ਜਾਂ
6. ਵਿਸ਼ੇ ਨੂੰ ਆਪਣੇ ਹਿਰਦੇ ਅੰਦਰ ਨਹੀਂ ਵਸਾਉਂਦਾ
7. ਵਿਸ਼ੇ ਨੂੰ ਰਬ ਦੇ ਨਾਮ ਤੋਂ ਵਖਰਾ ਕਰਦਾ ਹੈ ਜਾਂ
8. ਰਬ ਦੇ ਨਾਮ ਨੂੰ ਛੱਡ ਕੇ ਆਚਾਰਾਂ, ਹਠ ਕਰਮਾਂ ਅਤੇ ਭੋਖਾਂ ਨੂੰ ਗ੍ਰਹਿਣ ਕਰਦਾ ਹੈ ।

ਗਿਆਨ ਪ੍ਰਾਪਤੀ ਤੋਂ ਬਿਨਾਂ ਧਰਮ ਗਰੰਥਾਂ ਦੇ ਪਾਠ ਸੁਣਨ ਜਾਂ ਸੁਨਾਉਣ ਵਾਲਾ

1. 'ਜਨਮ ਮਰਣ ਦੇ ਚੱਕਰ ਵਿਚ ਫਸਿਆ ਰਹਿੰਦਾ ਹੈ (ਭਾਵ ਜੰਮਦਾ, ਮਰਦਾ ਤੇ ਫੇਰ ਜੰਮਦਾ ਇਤਿਆਦੀ) "ਉਸ ਨੂੰ ਮੁਕਤੀ ਪ੍ਰਾਪਤ ਨਹੀਂ ਹੁੰਦੀ"
2. "ਪਾਠ ਦੇ ਭਰੋਸੇ ਭਵਜਲ ਤਰਨਾ ਲੋੜਦਾ ਹੈ ਪਰ ਉਹ ਵਿਚੇ ਫੁੱਥ ਮਰਦਾ ਹੈ ।"
3. ਜਮਾਂ ਦੇ ਫਾਹੇ ਵਿਚ ਫੜਿਆ ਰਹਿੰਦਾ ਹੈ ।
4. ਆਪਣੇ ਨਿਜ ਘਰ ਦਾ ਵਾਸੀ ਨਹੀਂ ਹੋ ਸਕਦਾ ਭਾਵ ਰਬ ਨਾਲ ਇਕਮਿਕ ਨਹੀਂ ਹੋ ਸਕਦਾ ।
5. ਭਰਮਾਂ ਵਿਚ ਉਲਝ ਕੇ ਡੋਲਦਾ ਫਿਰਦਾ ਹੈ
6. ਮਾਇਆ ਦੇ ਵਿਸ਼ਿਆਂ ਦੀ ਬਿਖੁ ਵਿਚ ਖੁਭਾ ਭੁਲਾ ਫਿਰਦਾ ਹੈ
7. ਜੁਗਾ ਜੁਗੰਤਰ ਖੁਆਰ ਹੁੰਦਾ ਹੈ ।
8. ਆਪਣੀ ਮਤ ਨੂੰ ਪਾਪਾਂ ਅਧੀਨ ਗਵਾ ਲੈਂਦਾ ਹੈ
9. ਸਭ ਵਿਚ ਰਬ ਦਾ ਰੂਪ ਨਹੀਂ ਵੇਖਦਾ ਤਾਂ ਆਤਮਕ ਅੰਨ੍ਹਾ ਹੋ ਜਾਂਦਾ ਹੈ
10. ਰਬ ਦਾ ਸਬਦ ਰੂਪੀ ਨਾਮ ਨਹੀਂ ਸੁਣਦਾ ਤਾਂ ਆਤਮਕ ਬੋਲਾ ਹੋ ਜਾਂਦਾ ਹੈ ।

11. ਕਪਟ ਨੂੰ ਆਪਣੇ ਅੰਦਰ ਨਿਵਾਸ ਦਿੰਦਾ ਹੈ । ਆਪਣੇ ਆਪੇ ਨੂੰ
ਧੋਖਾ ਦਿੰਦਾ ਹੈ ਨਾਲ ਹੀ ਹੋਰਨਾ ਨਾਲ ਭੀ ਧ੍ਰੁਹ ਕਰਦਾ ਹੈ ।
ਅਤੇ ਜਾਂ

12. ਰਬ ਦੀ ਪ੍ਰਾਪਤੀ ਨਹੀਂ ਕਰ ਸਕਦਾ ਅਤੇ ਏਸ ਪ੍ਰਕਾਰ ਆਤਮਕ
ਸੁਖ ਅਤੇ ਅਨੰਦਮਈ ਗਤੀ ਤੋਂ ਵਾਂਝਾ ਰਹਿੰਦਾ ਹੈ ।

ਹੋ ਜੀਵ ॥ ਧਰਮ ਗਰੰਥਾਂ ਦੇ ਪਾਠ ਸੰਬੰਧੀ ਕੋਈ ਕੁਛ ਕਹੇ ਜਾ
ਕਰੇ ਸੁਣੇ ਜਾਂ ਸਣਾਏ ਪਰ ਤੂੰ ਆਪ ਪਾਠ ਵਿਚ ਪੜ੍ਹੇ ਹੋਏ ਵਿਸ਼ੇ ਨੂੰ ਚੰਗੀ
ਤਰ੍ਹਾਂ ਸਮਝ ਅਤੇ ਠੀਕ ਠੀਕ ਬੁਝ ਕੇ ਉਸ ਉਪਰ ਵੀਚਾਰ ਕਰਕੇ ਅਤੇ
ਕਰਵਾ ਕੇ ਰਬ ਦਾ ਗਿਆਨ ਜਿੰਨਾ ਭੀ ਹੋ ਸਕੇ ਪ੍ਰਾਪਤ ਕਰਕੇ ਵਧਾਈ
ਚਲਿਆ ਜਾਹ । ਫੇਰ ਰਬ ਨਾਲ ਸੱਚੀ ਪ੍ਰੀਤ ਅਤੇ ਲਿਵ ਲਾ ਕੇ ਪ੍ਰਾਪਤ
ਕੀਤੀ ਹੋਈ ਰਬ ਦੀ ਗਿਆਨ ਰੂਪੀ ਮੂਰਤੀ ਉਪਰ ਧਿਆਨ ਟਿਕਾ ਕੇ ਰਬ
ਦਾ ਨਾਮ ਜਪੀ ਜਾਹ । ਕਦੇ ਨ ਵਿਸਰੇ । ਏਸੇ ਪ੍ਰਕਾਰ ਸਭ ਕਾਰ ਵਿਚਾਰ
ਸੁੱਚੇ ਤੇ ਪੱਕੇ ਕਰ ਲੈ । ਇਸ ਕ੍ਰਿਆ ਕਰਮ ਤੋਂ ਬਿਨਾਂ ਮਾਇਆ ਦੀਆਂ
ਸਭ ਖੇਲਾਂ ਬੇਅਰਥ ਹਨ ।

ਪ੍ਰਸਨ ਧਰਮ ਗਰੰਥਾਂ ਵਿਚ ਜੋ ਕੁਛ ਲਿਖਿਆ ਹੈ ਉਸ ਨੂੰ ਸਮਝਣ ਲਈ
ਬੁਝਣ ਲਈ ਪਾਠ ਕਰਣ ਲਈ ਵਿਦਿਆ ਪ੍ਰਾਪਤ ਕਰਣ ਦੀ ਅਵੱਸ਼
ਲੋੜ ਹੈ । ਰਬ ਦੀ ਪ੍ਰਾਪਤੀ ਕਰਣ ਲਈ ਵਿਦਿਆ ਦੀ ਕਿਨੀ ਕੁ
ਲੋੜ ਹੈ ?

ਉਤਰ 'ਜੋ ਪ੍ਰਾਣੀ ਗੰਵਿੰਦੁ ਧਿਆਵੈ ॥

ਪੜਿਆ ਅਨਪੜਿਆ ਪਰਮਗਤਿ ਪਾਵੈ ॥ 1 ॥ 197

‘ਹੋਵਾ ਪੰਡਿਤ ਜੋਤ ਕੀ ਵੇਦ ਪੜਾ ਮੁਖਿ ਚਾਰਿ ॥

‘ਨਵ ਖੰਡ ਮਧੇ ਪੂਜੀਆ ਆਪਣੇ ਚਜ ਵੀਚਾਰਿ ॥ 1090

ਸਤੁ ਸਚਾ ਆਖਰੁ ਭੁਲਿ ਜਾਇ ਦਉਤੈ ਭਿਟੈ ਨ ਕਉਇ ॥

ਭਠੇ ਚਉਕੇ ਨਾਨਕਾ ਸਚਾ ਏਕੈ ਸੋਵੈ ॥ ੨ ॥

‘ਸੋ ਪੜਿਆ ਸੋ ਪੰਡਿਤੁ ਬੀਨਾ ਜਿਨ੍ਹੀ ਰਸਾਣਾ ਨਾਉ ॥ 1229

ਪਹਿਲੇ ਦੇ ਜੜ ਅੰਦਰਿ ਜੰਮੈ ਤਾ ਉਪਰਿ ਹੋਵੈ ਛਾਉ ॥

‘ਚਾਰ ਬੇਦ ਜਿਹਵ ਭਨੇ ॥ ਦਸ ਅਸਟ ਖਸਟ ਸ੍ਰਵਨ ਸੁਨੇ ॥ 1229
 ਨਹੀਂ ਤੁਲ ਗੋਬਿੰਦ ਨਾਮ ਧੁਨੇ ॥ ਮਨ ਚਰਨ ਕਮਲ ਲਾਗੇ ॥ 1 ॥
 ‘ਚਤੁਰ ਬੇਦ ਮਖ ਬਚਨੀ ਉਚਰੇ ਆਗੇ ਮਹਲ ਨ
 ਪਾਈਐ ॥ 219

ਬੁਝੈ ਨਾਹੀ ਏਕ ਸੁਧਾਖਰੁ ਓਹੁ ਸਗਲੀ ਝਾਖ ਝਖਾਈਐ ॥3॥
 ਨਾਨਕ ਕਹਤੋ ਇਹੁ ਬੀਚਾਰਾ ਜਿ ਕਮਾਵੈ ਸੁ ਪਾਰ ਗਰਾਮੀ ॥
 ਗੁਰ ਸੇਵਹੁ ਅਰੁ ਨਾਮੁ ਧਿਆਵਹੁ ਤਿਆਗਹੁ ਮਨਹੁ ਗੁਮਾਨੀ
 ॥4॥ ॥6॥ 194 ॥ 215

‘ਸਾਸਤ ਸਿੰਮ੍ਰਿਤਿ ਬੇਦ ਬੀਚਾਰੇ ਮਹਾ ਪੁਰਖਨ ਇਉਂ ਕਹਿਆ ॥
 ਬਿਨੁ ਹਰਿ ਭਜਨ ਨਾਹੀ ਨਿਸਤਾਰਾ ਸੁਖੁ ਨ ਕਿਨਹੁ ਲਹਿਆ ॥1॥
 ‘ਹਮ ਘਰਿ ਸੂਤ ਤਨਹਿ ਨਿਤ ਤਾਨਾ ਕੰਠਿ ਜਨੇਉ ਤੁਹਾਰੇ ॥ 4੨2
 ਤੁਮ ਤਉ ਬੇਦ ਪੜਹੁ ਗਾਇਤ੍ਰੀ ਗੋਬਿੰਦ ਰਿਦੈ ਹਮਾਰੇ ॥
 ‘ਜੋ ਹਰਿ ਪ੍ਰਭ ਭਾਵੈ ਸੋਈ ਹੋਵੈ ਅਵਰ ਨ ਕਰਣਾ ਜਾਈ ॥ 573
 ਬਹੁਤ ਸਿਆਣਪ ਲਇਆ ਨ ਜਾਈ ਕਰ ਥਾਕੇ ਸਭਿ ਚਤੁਰਾਈ ॥’
 ‘ਸੋਈ ਕਰਾਇ ਜੋ ਤੁਧੁ ਭਾਵੈ ॥ ਮੋਹਿ ਸਿਆਣਪ ਕਛੁ ਨ ਆਵੈ ॥
 626

ਹਮ ਬਾਰਿਕ ਤਉ ਸਰਣਾਈ ॥ ਪ੍ਰਭਿ ਆਪੈ ਪੈਜ ਰਖਾਈ ॥1॥
 324

‘ਰੇ ਜਨ ਮਨੁ ਮਾਪਉ ਸਿਉ ਲਾਈਐ ॥ ਚਤੁਰਾਈ ਨ ਚਤੁਰਭੁਜ
 ਪਾਈਐ ॥1॥ ਰਹਾਉ ॥ 324

‘ਉਪਾਵ ਛੋਡਿ ਗਹੂ ਤਿਸ ਕੀ ਓਟ ॥ ਨਿਮਖ ਮਹਿ ਹੋਵੈ
 ਤੇਰੀ ਛੋਟਿ ॥8॥ 177

‘ਸੋ ਪੜਿਆ ਸੋ ਪੜਿਤ ਬੀਨਾ ਗੁਰਸ਼ਬਦਿ ਕਰੇ ਬੀਚਾਰੁ ॥ 650

ਅੰਦਰੁ ਖੋਜੈ ਤਤੁ ਲਾਹੈ ਪਾਏ ਸੋਖ ਦੁਆਰੁ ॥

‘ਮੈਂ ਮਨਿ ਤੇਰੀ ਟੇਕ ਮੇਰੇ ਪਿਆਰੇ ਮੈਂ ਮਨਿ ਤੇਰੀ ਟੇਕ ॥ 802

ਅਵਰ ਸਿਆਨਪਾ ਬਿਰਥੀਆ ਪਿਆਰੇ ਰਾਖਨ ਕਉ ਤੁਮ ਏਕੇ
 'ਨਰਗੁਣ ਮੁਗਧੁ ਅਜਾਣੁ ਅਗਿਆਨੀ ਕਰਮ ਧਰਮ ਨਹੀਂ
 ਜਾਣਾ ॥ 487
 ਦਇਆ ਕਰਹੁ ਨਾਨਕ ਗੁਣ ਗਾਵੈ ਮਿਠਾ ਲਾਗੈ ਤੇਰਾ ਭਾਣਾ ॥
 ॥4॥6॥53॥'
 'ਗਿਆਨੁ ਧਿਆਨੁ ਕਿਛੁ ਕਰਮੁ ਨ ਨ ਜਾਣਾ ਸਾਰ ਨ ਜਾਣਾ
 ਤੇਰੀ ॥ 750
 ਸਭ ਤੇ ਵਡਾ ਸਤਿਗੁਰ ਨਾਨਕ ਜਿਨਿ ਕਲ ਰਾਖੀ ਮੇਰੀ ॥4॥1॥5॥'
 'ਗਿਆਨੁ ਧਿਆਨੁ ਸਭੁ ਗੁਰ ਤੇ ਹੋਈ ॥ ਸਾਚੀ ਮਤ ਸਾਚਾ
 ਜਨ ਸੋਈ ॥' 831
 'ਨਾਭਿ ਕਮਲ ਤੇ ਬ੍ਰਹਮਾ ਉਪਜੇ ਬੇਦ ਪੜਹਿ ਮੁਖਿ ਕੰਠਿ
 ਸਵਾਰਿ ॥ 489
 ਤਾ ਕੋ ਅੰਤੁ ਨ ਜਾਈ ਲਖਣਾ ਆਵਤ ਜਾਤ ਰਹੈ ਗੁਬਾਰਿ ॥1॥
 'ਬੇਦ ਪੜ੍ਹੇ ਪੜ੍ਹਿ ਬ੍ਰਹਮੇ ਹਾਰੇ ਇਕੁ ਤਿਲੁ ਨਹੀਂ ਕੀਮਤ
 ਪਾਈ ॥' 747
 'ਨਾ ਤੂ ਆਵਹਿ ਵਸਿ ਵੇਦ ਪੜਾਵਣੇ ॥ 962
 'ਪਾਠੁ ਪੜ੍ਹਿਓ ਅਰ ਬੇਦੁ ਬੀਚਾਰਿਓ ਨਿਵਿਲ ਭੁਅੰਗਮ
 ਸਾਧੇ ॥ 941
 ਪੰਚ ਜਨਾ ਸਿਉ ਸੰਗੁ ਨ ਛੁਟਕਿਓ ਅਧਿਕ ਅਹੰ ਬੁਧਿ ਬਾਧੇ ॥1॥
 'ਮਨ ਹਠ ਬੁਧਿ ਕੇਤੀਆਂ ਕੇਤੇ ਬੇਦ ਬੀਚਾਰ ॥ 62
 ਕੇਤੇ ਬੰਧਨ ਜੀਅ ਕੇ ਗਰਮੁਖਿ ਮੋਖ ਦੁਆਰ ॥
 ਸਚਹੁ ਓਹੈ ਸਭੁ ਸੋ ਉਪਰਿ ਸਚੁ ਅਚਾਰ ॥'
 'ਜਿਨ ਕੈ ਹਿਰਦੈ ਏਕੰਕਾਰ ॥ ਸਰਬ ਗੁਣੀ ਸਾਚਾ ਬੀਚਾਰ ॥ 905
 ਗੁਰ ਕੈ ਭਾਣੈ ਕਰਮ ਕਮਾਵੈ ॥ ਨਾਨਕ ਸਾਚਿ ਸਮਾਵੈ ॥9॥ 4॥'

ਸਚੀ ਪਟੀ ਸਚੁ ਮਨਿ ਪਤੀਐ ਸਬਦੁ ਸੁ ਸਾਰੁ ॥

938

ਨਾਨਕ ਸੋ ਪਾਝੁਆ ਸੋ ਪੰਡਿਤੁ ਬੀਨਾ ਜਿਸੁ ਰਾਮ ਨਾਮੁ
ਗਲਿ ਹਾਰੁ ॥54॥1॥

‘ਵਾਦੁ ਪੜੈ ਰਾਗੀ ਜਗੁ ਭੀਜੈ ॥

ਤੂੰ ਗੁਣ ਬਿਖਿਆ ਜਨਮਿ ਮਰੀਜੈ ॥

ਰਾਮ ਨਾਮ ਬਿਨੁ ਦੁਖ ਸਹੀਜੈ ॥2॥’

ਰਬ ਨਾਲ ਇਕਮਿਕ ਓਹੀ ਜੀਵ ਹੋ ਸਕਦੇ ਹਨ ਜਿਹੜੇ ਕਿ ਰਬ ਦੀ ਮਹਰ ਦੀ ਜਾਚਣਾ ਕਰਕੇ :

1. ਰਬ ਦੇ ਹੁਕਮ ਅਧੀਨ ਅਤੇ ਭਾਣੇ ਅੰਦਰ ਰਹਿੰਦੇ ਹਨ ॥
2. ਰਬ ਦੇ ਨਾਮ ਦਾ ਭਜਨ ਕਰਦੇ ਹਨ, ਨਾਮ ਦੀ ਕਮਾਈ ਕਰਦੇ ਹਨ, ਨਾਮ ਧਿਆਉਂਦੇ ਹਨ ਅਤੇ ਆਪਣੇ ਮਨ ਦੀ ਲਿਵ ਨਾਮ ਨਾਲ ਲਾਉਂਦੇ ਹਨ, ਉਹ ਕਦੇ ਭੀ ਰਬ ਦਾ ਨਾਮ ਮਨ ਵਿਚੋਂ ਨਹੀਂ ਵਿਸਾਰਦੇ ॥ ਸਗੋਂ ਨਾਮ ਨੂੰ ਹਿਰਦੇ ਅੰਦਰ ਥਾਂ ਦੇ ਕੇ ਵਸਾਉਂਦੇ ਹਨ ।

ਰਬ ਦੇ ਨਾਮ ਦੀ ਧੁਨੀ ਤੁਲ ਹੋਰ ਕੋਈ ਵਿਦਿਆ, ਉਪਾਵ ਸਿਆਨਪ, ਚਤੁਰਾਈ ਜਾਂ ਸਾਧਨ ਏਹੋ ਜੇਹਾ ਨਹੀਂ ਜੋ ਰਬ ਦੀ ਪ੍ਰਾਪਤੀ ਕਰਾ ਸਕੇ ॥

3. ਰਬ ਦੇ ਗੁਣਾਂ ਉਤੇ ਮਨ ਵਿਚ ਵਿਚਾਰ ਕਰਕੇ ਉਨ੍ਹਾਂ ਗੁਣਾਂ ਵਿਚ ਸਮਾਉਣ ਦਾ ਉਪਰਾਲਾ ਜਾਂ ਯਤਨ ਕਰਦਾ ਰਹੇ । ਅਤੇ ਉਨ੍ਹਾਂ ਗੁਣਾਂ ਨੂੰ ਆਪਣੇ ਮਨ ਵਿਚ ਸਮਾਵੇ ॥
4. ਹਰ ਪ੍ਰਕਾਰ ਆਪਣੀ ਪੂਰਣ ਹਾਰ ਮੰਨ ਕੇ ਰਬ ਦੇ ਦੁਆਰੇ ਢਹਿ ਪਵੇ ਕਿ ਜਿੱਦਾਂ ਉਸਨੂੰ ਭਾਵੇ ਉਸੇ ਪ੍ਰਕਾਰ ਜੀਵ ਨੂੰ ਰਖੇ ॥ ਸਰਣੀ ਪੈ ਜਾਏ ॥ ਇਕੋ ਦੀ ਓਟ ਤੱਕੇ ॥

ਜਿਹੜਾ ਜੀਵ ਇਨ੍ਹਾਂ ਕੰਮਾਂ ਨੂੰ ਨਹੀਂ ਕਰਦਾ ਉਹ ਰਬ ਦੀ

ਪ੍ਰ ਪਤੀ ਨਹੀਂ ਕਰ ਸਕਦਾ ॥ ਜੋ ਏਸ ਪ੍ਰਕਾਰ ਕਰਦਾ ਹੈ ਉਹ
ਚਾਹੇ ਅਨਪੜ੍ਹ ਹੈ ਚਾਹੇ ਵਿਦਵਾਨ ਹੈ ਇਨ੍ਹਾਂ ਦੋਹਾਂ ਦੇ ਪ੍ਰਕਾਰ
ਰਹਿਤ ਵਥ ਦੀ ਪ੍ਰਾਪਤੀ ਕਰ ਸਕਦਾ ਹੈ । ਜ ਨਹੀਂ ਕਰਦਾ ਉਹ
ਅਸਫਲ ਰਹੇਗਾ ਚਾਹੇ ਉਹ ।

- 1) ਧਰਮ ਗ੍ਰੰਥਾਂ ਦਾ ਜ਼ਬਾਨੀ ਮੁਖੋਂ ਪਾਠ ਕਰਦਾ ਹੋਵੇ
(ਵਿਦਵਾਨ ਹੋਵੇ) ॥
- 2) ਏਦਾ ਦੇ ਪਾਠ ਕਰਕੇ ਵੀਚਾਰ ਕਰ ਸਕਦਾ ਹੋਵੇ ॥
- 3) ਕਿੰਨਾ ਭੀ ਸਿਆਣਾ ਚਤੁਰ ਢੰਗੀ ਜਾਂ ਸਮਝਦਾਰ ਹੋਵੇ ॥
- 4) ਕਿੰਨੀ ਭੀ ਉੱਚੀ ਜਾਤ ਜਾਂ ਪਾਤ ਦਾ ਹੋਵੇ ਜਾਂ ਉੱਚੀ ਕੁਲ
ਦਾ ਹੋਵੇ ॥
- 5) ਚਜ ਆਚਾਰ ਜਾਂ ਭੋਖਾਂ ਵਿਚ ਉੱਚਾ ਸੁਚਾ ਜਾਂ ਨੇਮੀ
ਹੋਵੇ ॥ ਜਾਂ
- 6) ਕਰਮ ਧਰਮ ਨੇਮ ਸੁਚ ਸੰਜਮ ਵਿਚ ਪੂਰਨ ਹੋਵੇ ॥

ਰਬ ਦੀਆਂ ਇਨ੍ਹਾਂ ਗੱਲਾਂ ਤੋਂ ਬਿਨਾਂ ਹੈ । ਸਭ ਕਥਾਂ
ਕਹਾਣੀਆਂ ਗੀਤ ਅਤੇ ਰਾਗ ਨਿਸਫਲ ਹਨ ॥ ਜਗ ਇਨ੍ਹਾਂ ਦੇ
ਨਾਲ ਭਾਵੇਂ ਖੁਸ਼ ਹੁੰਦਾ ਹੋਵੇ ਪਰ ਇਨ੍ਹਾਂ ਨਾਲ ਸਾਡਿਆ ਦੇ ਭੋਜਲ
ਅਤੇ ਇਹਦੇ ਤਿੰਨਾਂ ਗਣਾਂ (ਰਜ ਤਮ ਅਤੇ ਸਤ) ਵਿਚੋਂ ਨਹੀਂ
ਨਿਕਲ ਸਕਦਾ ॥ ਸਗੋਂ ਵਧੀਕ ਦੁਖ ਜਹਿੰਦਾ ਹੈ ॥ ਬਧਾ ਤੋਂ
ਮੁਕਤ ਨਹੀਂ ਹੋ ਸਕਦਾ ॥ ਅੰਗੇ ਕੁਧਿ ਹੋਰ ਅਧਿਕ ਹੋ ਜਾਂਦੀ ਹੈ ॥
ਆਤਮਕ ਮਾਰਗ ਵਿਚ ਤਾਂ ਉੱਚੀ ਵਿਦਵਾਨ, ਸਿਆਣਾ, ਚਤੁਰ ਜਾਂ
ਸੂਝਵਾਨ ਗਿਣਿਆ ਜਾਏਗਾ । ਉਸੇ ਨੂੰ ਪਾਤਰ ਜਾਂ ਗਿਆਨੀ
ਆਖਿਆ ਜਾਵੇਗਾ । ਜਿਹੜਾ ਰਬ ਦੇ ਨਾਮ ਦੀ ਕਮਾਈ ਪੂਰਨ
ਢੰਗ ਨਾਲ ਕਰਦਾ ਹੋਵੇ ॥ ਹੋਰ ਸਭ ਜੀਵ ਪਸ਼ੁ ਢੇਰ ਗੰਢਾਰ
ਅੰਜਾਣ ਅਗਿਆਨੀ ਜਾਂ ਮੂਰਖ ਕਰਕੇ ਜਾਣੇ ਜਾਣਗੇ ॥

ਗਿਆਨ ਅਤੇ ਧਿਆਨ ਪ੍ਰਾਪਤ ਕਰਨਾ ਕਿਸੇ ਦੇ ਭੀ ਵਸ
ਦਾ ਕੰਮ ਨਹੀਂ ਹੈ ॥ ਏਹ ਤਾਂ ਰਬ ਦੀਆਂ ਦਾਤਾਂ ਹਨ ॥ ਜਿਵੇਂ

ਰਬ ਨੂੰ ਭਾਵੇਂ ਉਵੇਂ ਹੀ ਏਹ ਦਾਤਾਂ ਜੀਵਾਂ ਨੂੰ ਬਖਸ਼ਦਾ ਹੈ ॥

ਹੇ ਜੀਵ ! ਚਾਹੇ ਤੂੰ ਅਨਪੜ੍ਹ ਹੈਂ ਚਾਹੇ ਕਿਸੇ ਭੀ ਸ਼ਰੋਣੀ
ਦਾ ਵਿਦਵਾਨ ਹੈ ਇਨ੍ਹਾਂ ਗੱਲਾਂ ਦਾ ਆਤਮ ਮਾਰਗ ਦੇ ਪਾਥੀਆਂ
ਦੀ ਪ੍ਰਗਤੀ ਉਪਰ ਕਈ ਵੀ ਪ੍ਰਭਾਵ ਨਹੀਂ ਪੈਂਦਾ ॥ ਇਸ ਕਰਕੇ
ਇਹ ਵਿਚਾਰ ਤਿਆਗ ਦੇਹ ਕਿ ਤੂੰ ਅਨਪੜ੍ਹ ਹੈਂ ਜਾਂ ਵਿਦਵਾਨ ਹੈਂ ॥
ਇਹ ਡਰ ਦੂਰ ਕਰਕੇ ਰਬ ਦਾ ਨਾਮ ਆਪਣੇ ਹਿਰਦੇ ਵਿਚ ਵਸਾ
ਲੈ ਕਿ ਤੂੰ ਭੀ ਆਤਮਕ ਵਿਦਵਾਨ ਅਤੇ ਸੂਝਵਾਨ ਅਖਵਾਏ ॥
ਅਨਪੜ੍ਹ, ਕਗਤ-ਕਬੀਰ, ਰਵੀਦਾਸ, ਧੰਨਾ, ਨਾਮਦੇਵ, ਸਦਨਾ,
ਸੋਣ ਆਦਿ ।

ਪ੍ਰਸ਼ਨ ਰਬ ਦੇ ਨਾਮ ਜਪਣ ਦੀ ਕਿਆ ਦਾ ਜੀਵ ਦੇ ਹੋਰ ਕਰਮਾਂ ਧਰਮਾਂ
ਨੇਮਾਂ ਨਾਲੋਂ ਕੀ ਅੰਤਰ ਹੈ ?

ਉੱਤਰ 'ਪਉਤੀ ॥ ਛੰਡ' ਖਟੁ ਸਾਸਤ੍ਰ ਹੋਇ ਛਿਆਤਾ ॥ ਪੰਨਾ 253

ਪੂਰਕੁ ਕੁੰਭਕ ਰੇਚਕ ਕਰਮਾਤਾ ॥ ਛਿਆਨ ਧਿਆਨ
ਤੀਰਥ ਇਸ਼ਨਾਨੀ ॥ ਸੋਮਪਾਕ ਅਪਰਸ ਉਦਿਆਨੀ ॥

ਰਾਮ ਨਾਮ ਸੰਗਿ ਮਨਿ ਨਹੀਂ ਹੋਤਾ ॥

ਜੇ ਕਛੁ ਕੀਨੋ ਸੋਊ ਅਨੇਤਾ ॥

ਉਆ ਤੇ ਉਤਮੁ ਗਨਤ੍ਰਿ ਚੇਡਾਲਾ ॥

ਨਾਨਕ ਜਿਹ ਮਨਿ ਬਸਹਿ ਗੋਪਾਲਾ ॥19॥

'ਜਿਸੁ ਨੀਚ ਕਉ ਕੋਈ ਨਾ ਜਾਨੈ ॥

ਨਾਮੁ ਜਪਤ ਉਹੁ ਚਹੁਕੰਟ ਮਾਨੈ ॥1॥

386

ਦਰਸਨ ਮਾਗਉ ਦੇਹਿ ਪਿਆਰੇ ॥

ਤੁਮਰੀ ਸੇਵਾ ਕਉਨ ਕਉਨ ਨ ਤਾਰੇ ॥1॥ ਰਹਾਉ॥

ਜਾ ਕੈ ਨਿਕਟਿ ਨ ਆਵੈ ਕੋਟੀ ॥ ਸਗਲ ਸ੍ਰਿਸਟਿ ਉਆ

ਕੇ ਚਰਨ ਮਲਿ ਪੋਈ ॥2॥

ਜੋ ਪ੍ਰਾਨੀ ਕਾਹੂ ਨ ਆਵਤ ਕਾਮ ॥

ਸੰਤ ਪ੍ਰਸਾਦਿ ਤਾਕੇ ਜਪੀਐ ਨਾਮ ॥3॥

ਸਾਧ ਸੰਗਿ ਮਨ ਸੇਵਤ ਜਾਗੇ ॥ ਤਬ ਪ੍ਰਭ ਨਾਨਕ ਮੀਠੇ
ਲਾਗੇ ॥ 4 ॥ 12 ॥ 63 ॥

ਜਰਬ ਧਰਮ ਮਹਿ ਸੁਸਟ ਧਰਮ ॥ ਹਰਿ ਕੋ ਨਾਮੁ
ਜਪਿ ਨਿਰਮਲ ਕਰਮੁ ॥

266

ਸਗਲ ਕ੍ਰਿਆ ਮਹਿ ਉਤਮ ਕਿਰਿਆ ॥ ਸਾਧ ਸੰਗਿ
ਦੁਰਮਤਿ ਮਲੁ ਹਿਰਿਆ ॥

ਸਗਲ ਉਪਾਮ ਮਹਿ ਉਦਮ ਭਲਾ ॥ ਹਰਿ ਕਾ ਨਾਮੁ
ਜਾਹੁ ਜੀਅ ਸਦਾ ॥

ਸਗਲ ਬਾਨੀ ਮਹਿ ਅੰਮ੍ਰਿਤ ਬਾਨੀ ॥ ਹਰਿ ਕੋ ਜਸੁ
ਸੁਨਿ ਰਸਨ ਬਖਾਨੀ ॥

ਸਗਲ ਥਾਨ ਤੇ ਓਹੁ ਉਤਮ ਥਾਨੁ ॥ ਨਾਨਕ ਜਿਹ
ਘਟਿ ਵਸੈ ਹਰਿ ਨਾਮੁ ॥ 8 ॥ 3 ॥

ਰਬ ਦਾ ਨਾਮ ਜਪਣਾ ਜੀਵ ਦੇ ਬਾਕੀ ਦੇ ਹੋਰ ਸਾਰੇ ਕਰਮਾਂ
ਧਰਮਾਂ ਜਾਂ ਨੇਮਾਂ ਆਦਿ ਕੋਲੋਂ ਸੁਸਟ ਕਰਮ ਹੈ ॥

ਇਕ ਜੀਵ ਚੰਡਾਲ ਹੈ ਜੋ ਨੀਚ ਕੰਮ ਕਰਦਾ ਹੈ ਪਰ ਉਸਦੇ
ਹਿਰਦੇ ਵਿਚ ਰਬ ਦਾ ਵਾਸਾ ਹੈ ਤਾਂ ਉਹ ਉਨ੍ਹਾਂ ਸਾਰੇ ਜੀਵਾਂ ਨਾਲੋਂ
ਉਤਮ ਗਿਣਿਆ ਜਾਵੇਗਾ ਜੇਹੜੇ ਰਬ ਦਾ ਨਾਮ ਨਹੀਂ ਜਪਦੇ ਭਾਵੇਂ
ਉਹ

- 1) ਧਰਮ ਭ੍ਰੰਬਾਂ ਦੇ ਪਾਠ ਕਰਦੇ ਰਹਿੰਦੇ ਹੋਵਨ ॥
- 2) ਗਿਆਨ ਧਿਆਨ ਦੀਆਂ ਗੱਲਾਂ ਕਰਦੇ ਹੋਵਨ ॥
- 3) ਬਰਤ ਨੇਮ ਸੁਚ ਸੰਜਮ ਅਤੇ ਹੋਰ ਅਰਚਾ ਪੂਜਾ ਕਰਦੇ
ਹੋਣ ॥ ਜਾਂ
- 4) ਸਮਾਧੀ ਲਾ ਕੇ ਸਾਹ ਟਿਕਾਕੇ ਜੋਗ ਕਮਾਉਂਦੇ ਹੋਣ ॥

ਰਬ ਦਾ ਨਾਮ ਜਪਣਾ ਕਰਕੇ ਨੀਚ ਅਤੇ ਚੰਡਾਲ ਜੀਵਾਂ ਨੇ
ਅਤੇ ਕੁਕਰਮੀਆਂ ਪੁਰਸ਼ਾਂ ਨੇ ਉਚੀ ਪਦਵੀ ਪ੍ਰਾਪਤ ਕਰ ਲਈ ਹੈ ॥
ਧਰਮੀਂ ਅਤੇ ਚੰਗੇ ਕਰਮ ਕਰਣ ਵਾਲੇ ਜੀਵਾਂ ਦੀ ਗੱਲ ਹੀ ਕੀ

ਕਰਨੀ ਹੈ ਜੋ ਨਾਮ ਦੇ ਆਸਰੇ ਤਰ ਹੋਏ ॥ ਕੁਛ ਉਦਾਹਰਣਾਂ
ਇਹ ਹਨ ਜਿਨ੍ਹਾਂ ਨੂੰ ਰਬ ਦੇ ਨਾਮ ਨੇ ਤਵਜਲ ਵਿਚੋਂ ਕੱਢਿਆ ॥

- 1) ਸਧਨਾ ਕਸਾਬੀ ਦਾ ਕੰਮ ਕਰਦਾ ਸੀ ॥ ਪਸ਼ੂ ਮਾਰ ਕੇ ਉਨ੍ਹਾਂ
ਦਾ ਮਾਸ ਬੇਚਦਾ ਹੁੰਦਾ ਸੀ ॥
- 2) ਅਜਮਲ ਧਰਮ ਗੁੰਬਾਂ ਦਾ ਗਿਆਤਾ ਸੀ । ਪਰ ਵੇਸਵਾ
ਨਾਲ ਰਹਿੰਦਾ ਸੀ ।
- 3) ਗਣਿਕਾ ਵੇਸਵਾ ਸੀ । ਹਰ ਕਿਸੇ ਨੂੰ ਆਪਣਾ ਸਤਰੂਪ ਅਤੇ
ਜਵਾਨੀ ਬੇਚਦੀ ਸੀ ।
- 4) ਪੂਤਨਾ ਬਾਲ ਘਾਤਨੀ ਦਾਈ ਸੀ ਕਿਸਨ ਨੂੰ ਮਾਰਣ ਗਈ
ਤਰ ਗਈ ॥
- 5) ਬਾਲਮੀਕ ਬਟਹਾਰਾ ਸੀ ॥ ਰਾਹੀਆਂ ਨੂੰ ਲੁਟ ਮਾਰ ਕੇ ਟੱਬਰ
ਖਾਲਦਾ ਸੀ ।
- 6) ਰਵੀਦਾਸ ਹਿੰਮ ਦਾ ਕੰਮ ਕਰਦਾ ਹੁੰਦਾ ਸੀ ॥ ਇਤਿਆਦਿ ॥
ਹੇ ਜੀਵ ! ਰਬ ਅੱਗੇ ਬੇਨਤੀ ਕਰਕੇ ਮੋਹਰ ਦਾ ਦਾਨ ਮੰਗ
ਕਿ ਇਹ ਤੈਨੂੰ ਨਾਮ ਦਾ ਖਜਾਨਾ ਬਖਸ਼ ਦੇਵੇ ॥ ਹੋਰ ਕਰਮਾਂ ਅਤੇ
ਧਰਮਾਂ ਦੀ ਇੰਤਾ ਆਪਣੇ ਮਨ ਵਿਚ ਨ ਰਖ ॥ ਜਿਥੋਂ ਤਾਈਂ
ਰਬ ਦੇ ਹੁਕਮ ਦੇ ਅਧੀਨ ਅਤੇ ਉਸ ਦੇ ਭਾਣੇ ਅੰਦਰ ਜੀਵਨ
ਬਤੀਤ ਕਰੇਗਾ ਤਾਂ ਤੈਨੂੰ ਕੋਈ ਭੀ ਦੋਸ਼ ਨਹੀਂ ਲਗੇਗਾ ॥

ਪ੍ਰਸ਼ਨ ਰਬ ਦੇ ਨਾਮ ਜਪਣ ਦੀ ਕ੍ਰਿਆ ਦੇ ਰਸ ਦਾ ਅਨੰਦ ਕਿਸ ਤਰ੍ਹਾਂ
ਦਾ ਹੈ ?

ਉੱਤਰ 'ਜਿਨਿ ਚਾਖਿਆ ਸੇਈ ਸਾਦੁ ਜਾਣਨਿ ਜਿਉਂ ਗੁਰੇ
ਮਤਿਆਈ ॥

935

ਅਕਥੈ ਕਾ ਕਿਆ ਕਥੀਐ ਭਾਈ ਚਾਲਉ ਸਦਾ ਰਜਾਈ ॥

ਗੁਰ ਜਾਤਾ ਸੋਲੇ ਤਾ ਮਤਿ ਹੋਵੈ ਨਿਗੁਰੇ ਮਤਿ ਨ ਕਾਈ ।

ਜਿਉ ਚਲਾਵੈ ਤਿਉ ਚਾਲਹੁ ਭਾਈ ਹੋਰਿ ਕਿਆ ਕੋ ਕਰੇ ਚਤੁਰਾਈ ॥6॥

ਤਜਿ ਬਾਵੇ ਦਾਹਨੇ ਬਿਕਾਰਾ ਹਰਿ ਪਦੁ ਦ੍ਰਿੜ ਕਰਿ ਰਹੀਐ ॥ ੩੩ ॥
 ਕਹੁ ਹਬੀਰ ਗੁੰਗੇ ਗੁੜ ਖਾਇਆ ਪੁੰਡੇ ਤੇ ਕਿਆ
 ਕਹੀਐ ॥੪॥੭॥੫॥੧॥

ਜਿਵੇਂ ਯੁੰਗਾ ਪੁਰਸ਼ ਗੁੜ ਖਾ ਕੇ ਜਾਂ ਮਠਿਆਈ ਖਾ ਕੇ
 ਉਨ੍ਹਾਂ ਦੇ ਮਿਠੇ ਰਸ ਦਾ ਅਨੰਦ ਮਾਣਦਾ ਹੈ ਪਰ ਪੁੰਡੇ ਉਤੇ ਦਮ
 ਨਹੀਂ ਸਕਦਾ ਕਿ ਉਨ੍ਹਾਂ ਦਾ ਰਸ ਕਿੰਨਾ ਕੁ ਜ਼ਿੰਦਾ ਹੈ ਜਾਂ
 ਅਨੰਦ ਦੇਣ ਵਾਲਾ ਹੈ ॥ ਇਵੇਂ ਹੀ ਰਬ ਦੇ ਨਾਮ ਜਪਣ ਵਾਲਾ
 ਇਸ ਦੇ ਬਿਸਮਾਦਮਈ ਰਸ ਤੋਂ ਆਪ ਤਾਂ ਅਤ੍ਰਿਅੰਤ ਅਨੰਦ
 ਲੈਂਦਾ ਹੈ ਪਰ ਹੋਰ ਕਿਸੇ ਨੂੰ ਇਸ ਅਵਸਥਾ ਦਾ ਵਰਣਨ ਨਹੀਂ
 ਕਰ ਸਕਦਾ ਨਾ ਹੀ ਹੋਰ ਕਿਸੇ ਪ੍ਰਕਾਰ ਸਮਝਾ ਸਕਦਾ ਹੈ ॥
 ਜਿਸ ਤਨ ਨੂੰ ਏਹ ਅਨੰਦ ਪਹੁੰਚੇ ਉਹੀ ਤਨ ਇਸ ਨੂੰ ਚਾਣ ਸਕਦਾ
 ਹੈ ਦੂਜਾ ਹੋਰ ਨਾ ਪੜ੍ਹੇ ਕੇ ਨਾ ਸੁਣਕੇ ਸਗੋਂ ਆਪ ਕਮਾਲੀ ਕਰਕੇ
 ਹੀ ਏਹ ਅਨੰਦ ਮਾਣ ਸਕਦਾ ਹੈ ॥ ਉਹ ਰਸ ਆਪ ਅਕੱਥ ਹੈ
 ਉਸ ਦੇ ਨਾਮ ਦਾ ਰਸ ਭੀ ਅਕੱਥ ਹੈ ਏਸ ਕਰਕੇ ਵਧਿਆਨ ਕਰਣ
 ਦਾ ਜਤਨ ਛੱਡ ਕੇ ਰਬ ਦੇ ਭਾਣੇ ਅੰਦਰ ਜੀਵਨ ਬਤੀਤ ਕਰੋ ॥
 ਰਬ ਦਾਤਾ ਹੈ ਉਸ ਦੀ ਮੋਹਰ ਦੀ ਜਾਚਨਾ ਕਰੋ ॥ ਰਬ ਦਾ
 ਨਾਮ ਜਪੀ ਢਲੇ ਜਾਓ ਅਤੇ ਬਾਕੀ ਸਭ ਧਾਰਾ ਇਹਾਰਾਂ ਵਿਚ
 ਮਨ ਨ ਓਲਝਾਓ ॥ ਏਸ ਕ੍ਰਿਆ ਵਿਚ ਕਿਸੇ ਦੀ ਕੀ ਕੋਈ
 ਚਤੁਰਾਈ ਕੰਮ ਨਹੀਂ ਆ ਸਕਦੀ ਹੈ ॥ ਬੇਨਤੀ ਕਰਕੇ ਰਬ ਦੀ
 ਰਜ਼ਾ ਵਿਚ ਰਹੋ ॥

ਹੇ ਜੀਵ ! ਰਬ ਦੇ ਨਾਮ ਸਿਮਰਣ ਦਾ ਰਸ ਮਾਣ ਲੈ ਅਤੇ
 ਰਬ ਦੀ ਰਜ਼ਾ ਵਿਚ ਰਹਿ ਕੇ ਰਬ ਦੀਆਂ ਮੋਹਰਾਂ ਪ੍ਰਾਪਤ ਕਰ ਲੈ ॥
 ਸਤਿ ਚਿਤ ਅਨੰਦ ਦੀ ਅਵਸਥਾ ਉਤੇ ਅੱਪੜ ਜਾਹ ॥



ਟਰੈਕਟ ਨੰਬਰ 334 ਲਈ ਸਹਾਇਕ

1. ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ।
2. ਸ੍ਰੀ ਗੁਰੂ ਕਲਗੀਧਰ ਸੇਵਕ ਜਥਾ ਬੀਕਾਨੇਰ
3. ਸ੍ਰੀ ਗੁਰੂ ਸਿੰਘ ਸਭਾ ਪੀਰੂ ਮਨੂਰ ਕੋਚੀਨ
4. ਗੁਰਬਾਣੀ ਪ੍ਰਚਾਰ ਕੇਂਦਰ ਹੁਸੀਆਰਪੁਰ
5. ਸ. ਗੁਰਚਰਨ ਸਿੰਘ ਪਰਮਿੰਦਰ ਸਿੰਘ ਜਗਰਾਓਂ (ਲੁਧਿਆਣਾ)
6. ਸ. ਬਲਦੇਵ ਸਿੰਘ ਐਂਡ ਸਨਜ਼ ਜਗਰਾਓਂ
7. ਸ. ਸੁਰਜੀਤ ਸਿੰਘ, ਸੁਰਜੀਤ ਕੌਰ ਨਵੀਂਬਸਤੀ ਜਗਰਾਓਂ
8. ਗਿਆਨੀ ਅਵਤਾਰ ਸਿੰਘ ਨੂਰਾਨੀ ਜੋਤਿ ਆਰਟ ਪ੍ਰੈਸ, ਜਗਰਾਓਂ
9. ਬਿਗੋਡੀਅਰ ਕੁਸਲਪਾਲ ਸਿੰਘ ਨਾਭਾ
10. ਸ. ਇੰਦਰ ਸਿੰਘ ਨਿਉ ਪ੍ਰੇਮ ਨਗਰ ਲੁਧਿਆਣਾ
11. ਸ. ਜਸਪਾਲ ਸਿੰਘ ਇੰਦਰਜੀਤ ਸਿੰਘ ਖਾਰ ਬੰਬਈ
12. ਗਿਆਨੀ ਜੀਤ ਸਿੰਘ ਗੁਰੂ ਤੇਗ ਬਹਾਦਰ ਨਗਰ ਜਾਲੰਧਰ
13. ਸ. ਨਰਿੰਦਰਪਾਲ ਸਿੰਘ ਨਿਰਮਾਣ ਵਿਹਾਰ ਨਵੀਂ ਦਿਲੀ
14. ਸ. ਦਲਜੀਤ ਸਿੰਘ ਨਿਆਮਤਪੁਰ ਜਿਲਾ ਬੁਰਦਵਾਨ W.B.
15. ਸ. ਗੁਰਚਰਨ ਸਿੰਘ ਇੰਡੀਅਨ ਆਟੋਮੋਬਾਇਲਜ ਕ੍ਰਹਨੂਲ A.P.
16. ਕੈਪਟਨ ਹਰਗੋਬਿੰਦ ਸਿੰਘ ਗੋਬਿੰਦ ਨਗਰ ਡੇਹਰਾਦੂਨ
17. ਸ. ਜੋਗਿੰਦਰ ਸਿੰਘ ਬੂਟਾ ਸਿੰਘ ਵਾਲਾ ਪਟਿਆਲਾ

ਪ੍ਰਕਾਸ਼ਕ
ਗੁਰੂ ਨਾਨਕ ਦੇਵ ਮਿਸ਼ਨ
ਪਟਿਆਲਾ

ਪਹਿਲੀ ਵਾਰ
ਜੂਨ 1988

ਛਾਪਕ
ਐਨਸਨ ਪ੍ਰਿੰਟਰਜ਼,
ਪਟਿਆਲਾ ।